



مطالعہ قرآن حکیم کا منتفع نصاف

جہاد فی سبیل اللہ کی غایتِ اولیٰ
شہادت علی النّاس

سورۃ الحج کے آخری رکوع کی روشنی میں

ڈاکٹر اسرار احمد

مرکزی انجمان خدام القرآن لاہور

نام کتابچہ شہادت علی انس (درس ۱۲) _____
طبع اول (اپریل 2001ء) 1100 _____
طبع دوم (ستمبر 2003ء) 2200 _____
طبع سوم (اکتوبر 2006ء) 2200 _____
ناشر ناظم نشر و اشاعت مرکزی انجمن خدام القرآن لاہور
مقام اشاعت 36۔ کے ماذل ناؤں لاہور
فون: 3-5869501
طبع شرکت پرنگ پریس لاہور
قیمت 20 روپے

email: publications@tanzeem.org

website: www.tanzeem.org

حملہ فی سبیل اللہ کی غاییتِ اولیٰ

شہادت علی النّاس

سورۃ الحج کے آخری رکوع کی روشنی میں مہر

○

”طالب و مطلوب“ کی نسبت کے حوالے سے فلسفہ دین کی اہم بحث

حقیقتِ جہاد سے متعلق بعض بنیادی باتوں کی وضاحت پچھلے سبق میں ہو چکی ہے۔ اب ہمیں مطالعہ قرآن حکیم کے منتخب نصاب کے چوتھے حصے کے پہلے باقاعدہ درس کا آغاز کرنا ہے جو سورۃ الحج کے آخری رکوع پر مشتمل ہے۔ اگرچہ ہمارے اس منتخب نصاب کے اس مرحلے پر جو مضمون ذیر بحث ہے اس سے اصلاً اس رکوع کی صرف آخری آئیت سے متعلق ہے، لیکن یہ پورا رکوع، جوچہ آیات پر مشتمل ہے، قرآن مجید کے انتہائی جامع مقامات میں سے ہے۔ اور اس مرحلے پر کوشش یہ ہو گی کہ اختصار کے ساتھ اس پورے رکوع کے مفہوم کو کسی درجے میں بیان کر دیا جائے۔ اس کا ایک فائدہ یہ بھی ہو گا کہ ہمارے اس منتخب نصاب میں اب تک جتنے مضامین آئے ہیں ان کا ایک مختلف انداز اور اسلوب میں اجمالی اعتماد ہو جائے گا۔

دو تمہیدی باتیں

اس سے پہلے کہ اس رکوع کی آیات کا مطالعہ کیا جائے، دو باتوں کی طرف توجہ دلانا

ضروری ہے۔ ان کا مستحضر رکھنا قرآن حکیم سے ایک ذہنی مناسبت پیدا کرنے کے لئے بہت مفید ہو گا۔ ایک بات تو احوالاً پسلے بھی عرض کی جائیگی ہے کہ قرآن مجید کی اکثر سورتوں کی ابتدائی اور اختتامی آیات نہایت جامع ہوتی ہیں۔ یہ ویسے بھی ایک عام قاعدہ ہے اور ہم دیکھتے ہیں کہ کسی غزل کا مطلع اور متعلق خصوصی اہمیت کے حال ہوتے ہیں۔ یہی معاملہ قصیدے کا ہوتا ہے۔ اسی طرح کسی خطبے کا اگر آغاز ایسا ہو کہ خطبی اپنے سامعین کی توجہ کو جذب کرے اور اختتام ایسا ہو کہ وہ اپنے سامعین پر کوئی دامنی تاثر چھوڑ جائے تو وہ خطبہ کامیاب ہو گا۔ قرآن مجید اصلاً خطبے کے اسلوب پر نازل ہوا ہے اور اس کی اکثر سورتوں کی حیثیت خطبوں کی ہے۔ چنانچہ ان کے آغاز میں آئنے والی آیات اور جن آیات پر ان سورتوں کا اختتام ہوتا ہے، بالعموم بہت جامع، بہت مؤثر اور توجہ کو جذب کر لینے والی ہوتی ہیں۔ اس سے پہلے ہم سورہ آل عمران کے آخری روکوع کی چند آیات پڑھ چکے ہیں۔ ان آیات کے حوالے سے بھی یہ حقیقت سامنے آئی تھی، لیکن سورہ الحج کے اس آخری روکوع کے حوالے سے یہ حقیقت مزید مبرہن ہو جائے گی۔

اس روکوع کی چھ آیات میں جامیعت کا جو عالم ہے اس کا اندازہ آپ اس سے کبھی کہ پہلی چار آیات میں خطاب ”یاَيُّهَا النَّاسُ“ (اے لوگو!) سے ہے۔ اور ان میں گویا کہ قرآن مجید کی وہ دعوتِ عام ہے جو وہ ہر فرد تو یہ بشر کے سامنے پیش کرتا ہے۔ ان آیات میں ان اصولوں کا خلاصہ آگیا ہے جن کو ماننے کی وہ دعوت دیتا ہے۔ ظاہریات ہے کہ یہ وہی اصولِ ٹلاش ہیں : (۱) توحید (۲) معاد (۳) رسالت۔ اسلام کا پورا قصر اُنہی تین بیانوں پر استوار ہوا ہے۔ لہذا پہلی چار آیات میں ”یاَيُّهَا النَّاسُ“ سے خطاب کا آغاز کر کے ان تینوں باتوں کا ایک ایسا جامع مفہوم پیش کر دیا گیا ہے کہ واقعۃ قرآن مجید کے ایغاز کے سامنے گرد نہیں جک جاتی ہیں۔

اس کے بعد کی دو آیات میں خطاب ہے ”یاَيُّهَا الَّذِينَ أَمْنَوْا“ کے الفاظ سے۔ یعنی اے وہ لوگو جو ایمان لے آئے، جنہوں نے ان باتوں کو مان لیا۔ اب اگلی دعوت جو ہے وہ دعوتِ عمل ہے۔ گویا کہ پہلی چار آیات میں دعوتِ ایمان دی گئی اور اب ماننے والوں پر

جو فرائض اور ذمہ داریاں عائد ہوتی ہیں اور ان کے جو تقاضے ہیں انہیں بیان کر دیا گیا۔ اور بڑی منطقی بات ہے کہ جنہوں نے مانا ہی نہیں ان سے کسی عمل کا مطالبہ نہیں ہے۔ ان کے سامنے کسی عملی تقاضے کا پیش کیا جانا بے معنی ہے۔ جنہوں نے خدا کو، یا رسول کو، یا آخرت کو نہیں مانا، اب ان سے کیا کہا جائے کہ نماز پڑھو یادِ دین کے لئے محنت اور جدوجہد کرو۔ یہ سارے تقاضے دعوتِ عمل کے ہیں۔ یہاں ان کو دو آیات میں سوچ لیا گیا۔ اس پہلو سے جب آپ اس پر مزید غور فرمائیں گے تو یہ حقیقت مزید واضح ہو کر سامنے آئے گی کہ یہ مقام اس اعتبار سے قرآن مجید کا جامع ترین مقام ہے۔

دوسرے یہ کہ اگرچہ یہ بات عام طور پر معلوم ہے کہ نبی اکرم ﷺ کا اصل مجہزہ قرآن مجید ہے، اور ”وجو اعجاز القرآن“ پر بھی بست بڑی بڑی محنتیں ہوئی ہیں، اس موضوع پر بڑی ضخیم تصانیف موجود ہیں، اور میرے نزدیک اعجازِ قرآن کا ایک پہلو یہ بھی ہے کہ وجہ اعجازِ قرآن کا احاطہ بھی ناممکن ہے۔ یعنی یہ ممکن نہیں ہے کہ اس کا احاطہ کیا جائے کہ قرآن کن کن اعتبارات سے مجہزہ ہے۔ لیکن یہاں ایک خاص پہلو کی طرف توجہ دلانی مقصود ہے۔ قرآن مجید ایک ایسی کتاب ہے جو آج سے چودہ سورس قبل نازل ہوئی۔ اس کے اوپر مخاطب ایک خاص قوم کے افراد اور ایک خاص معاشرہ میں نہیں دالے لوگ تھے۔ ان کے کچھ نظریات و عقائد تھے، کچھ مذہبی رسم تھیں، اپنے خاص حالات اور معاملات تھے۔ قرآن حکیم کی گفتگو کے پس منظر میں حالات کے اس تابے بنے کو خاص اہمیت حاصل ہے۔ اگر قرآن ان سے صرف اصولی باتیں کھتا اور بڑے منطقیانہ اور فلسفیانہ اندازیں اونچی اونچی عقلی باتیں ان کے سامنے رکھتا تو شاید وہ انہیں اپنے سے اتنی زیادہ متعلق معلوم نہ ہوتیں۔ قرآن جس پس منظر میں اور جن ظروف و احوال میں نازل ہوا ہے اس کا عکس قرآن کے اسلوب میں نمایاں طور پر نظر آتا ہے۔ بالکل ایسے محسوس ہو گا ہے کہ قرآن اپنی سے مخاطب ہے، ساری بات اپنی سے ہو رہی ہے۔ اسی ماحول اور environment سے اپنی گفتگو اور تمام دلائل کے لئے بنیاد فراہم کی جا رہی ہے، لیکن دوسری طرف یہی کتاب ایک ابدی بدایت نامہ ہے۔ چنانچہ بڑے سے بڑے

فلقی، بڑے سے بڑے سختن و ان اور بڑے سے بڑے حکیم و دانا انسان کی علمی تفہی، اس کی علمی پیاس کی سیری اور اس کی عقل اور ذہن و فکر کی رہنمائی تا قیامِ قیامت اسی کتاب کو کرنی ہے۔

اب آپ غور کیجئے کہ یہ کس قدر سختن مسئلہ ہے۔ چودہ سورس پلے کے زمانے میں نازل ہونے والی ایک کتاب جو ایک طرف ایک آن پڑھ قوم کو اپنے مخاطبین اول کی حیثیت سے اس طرح خطاب کرتی ہے کہ وہ قوم بھی یہ محسوس نہ کرے کہ اس کی کوئی بات ہمارے سروں کے اوپر ہی سے گزرتی چلی جا رہی ہے اور ہم سے متعلق نہیں ہے، دوسری طرف چودھویں صدی ہجری اور بیسویں صدی یوسوی کے کسی نابغہ فرد کو، کسی علامہ اقبال کو اس درجہ possess کرتی ہے کہ وہ پکار اٹھتا ہے کہ مجھے اگر کہیں کوئی تفہی میر آئی ہے، میری علمی پیاس کے لئے اگر کہیں کوئی تسلیکن کا سامان میر آیا ہے تو صرف قرآن مجید میں! یہ قرآن کا عظیم اعجاز ہے کہ وہ بات کرتا ہے تو اس انداز میں کہ جو قوم اس کی اولین مخاطب تھی گویا اسی سے بات ہو رہی ہے، لیکن اسی کے میں الٹور میں اس طرح کی چیزیں موجود ہیں جو بڑے سے بڑے فلقی اور بڑے سے بڑے فہیم و دانا انسان کی عقلی اور فکری رہنمائی کے لئے اپنے اندر پورا سامان لئے ہوئے ہیں۔ اس اعتبار سے اس رکوع کے بعض پہلوؤں کی طرف بعد میں توجہ دلائی جائے گی۔

نوع انسانی کے لئے ایمان کی دعوت

اس تہیید کے بعد آب آئیے کہ پلے اس کی ابتدائی چار آیات، جن کے بارے میں عرض کیا جا چکا ہے کہ وہ دعوتِ ایمان پر مشتمل ہیں، غور کریں۔ فرمایا :

اعوذ بالله من الشیطان الرجيم بسم الله الرحمن الرحيم

﴿يَا أَيُّهَا النَّاسُ ضَرِبَ مَثَلٌ فَاسْتَمِعُوا إِلَهٌ إِنَّ الَّذِينَ تَدْعُونَ مِنْ دُونِ
اللَّهِ لَنْ يَخْلُقُوا ذَبَابًا وَلَوْ اجْتَمَعُوا إِلَهٌ إِنَّ يَسْتَأْنِهُمُ الذَّبَابُ شَيْئًا لَا
يَسْتَقْدِمُهُ مِنْهُ ضَعْفُ الظَّالِمِ وَالْمُظْلُومُ بِمَا قَدَرُوا اللَّهُ حَقًّا
قَدْرِهِ إِنَّ اللَّهَ لَقَوْيٌ عَزِيزٌ ﴾ اللَّهُ يَصْفِلُنِي مِنَ الْمَلَكَةِ زُسْلًا وَمِنْ

النَّاسُ۝ إِنَّ اللَّهَ سَمِيعٌ بِصَوْتِهِ۝ يَعْلَمُ مَا بَيْنَ أَيْدِيهِمْ وَمَا خَلْفُهُمْ۝
وَإِنَّ اللَّهَ تَرَجَّعُ الْأَمْوَارُ۝) (الحج : ۲۳ - ۲۶) -

ان آیات مبارکہ کا ایک رواں ترجمہ یہ ہو گا :

”اے لوگو! ایک مثال بیان کی جاتی ہے اسے توجہ سے سنو! یقیناً وہ ہستیاں کہ جنہیں تم پکارتے ہو اللہ کے سوا اس پر قادر نہیں ہیں کہ کسی کمکی تک کو تخلیق کر سکیں، خواہ وہ اس کے لئے مل کر کوشش کریں۔ اور اگر کوئی کمکی ان سے کچھ چھین لے جائے تو وہ تو اس سے اس کو واپس لیتے پر بھی قادر نہیں۔ کتنا ضعیف، کتنا لاچار ہے وہ جو طالب ہے، جو چاہ رہا ہے، اور کتنا کمزور اور بے بس ہے وہ جسے چاہا جا رہا ہے، جو مطلوب ہے۔ انہوں نے اللہ کی قدر نہ کی جیسے کہ اس کی قدر کا حق تھا۔ یقیناً اللہ قوی ہے، زبردست ہے۔ اللہ چون لیتا ہے فرشتوں میں سے بھی ہاتھ پر پیغام بر اور انسانوں میں سے بھی۔ اللہ تعالیٰ سخن والا، دیکھنے والا ہے۔ جانتا ہے جو کچھ کہ ان کے سامنے ہے اور جو کچھ کہ ان کے پیچھے ہے، اور اللہ ہی کی طرف تمام معاملات لوٹا دیے جائیں گے۔“

یہ ہیں وہ چار آیات جن میں سے پہلی دو آیات میں توحید اور اس کے مقابل کی گمراہی یعنی شرک کا بیان ہے۔ احراق توحید اور ابطال شرک کے بعد ایک آیت میں نبوت و رسالت سے متعلق ایک نہایت اہم بحث وارد ہوئی ہے۔ اور آخری آیت معاد سے متعلق ہے، یعنی جزا اور سزا نے آخرت۔

اب یہاں دیکھئے کہ مخاطب وہ لوگ ہیں جو نبیت پرست ہیں، احتمام پرستی ان کا دین و مذہب ہے، پھر کی مورتیوں کے سامنے چڑھاوے چڑھارہے ہیں، سجدے کر رہے ہیں، گروگرا گزگرا کر ان سے دعا میں مانگ رہے ہیں۔ ان کو مخاطب کر کے کہا گیا : « یا آئیہم النَّاسُ ضُرِبَ مَثَلٌ ۝ ”اے لوگو! ایک مثال بیان کی جاتی ہے۔“ یہ وہی لفظ ہے جو ذرا سی تبدیلی کے ساتھ ہمارے ہاں ”ضرب المثل“ کے نام سے مستعمل ہے۔ « فَاسْتَمْعُوا لَهُ ۝ تو اسے توجہ سے سنو۔ ”سمعِ پسمند“ کے معنی ہوتے ہیں سننا اور ”استمعَ پسمند“ کے معنی ہوں گے توجہ سے سننا، کان لگا کر سننا، دھیان سے سننا۔ چنانچہ یہی لفظ آیا ہے سورۃ الاعراف کی اس آیت میں : « وَإِذَا فَرَغَ الْقُرْآنُ فَاسْتَمْعُوا لَهُ ۝ وَأَنْصِتُوا ۝ یعنی جب

قرآن پڑھا جا رہا ہو تو پوری توجہ اور دھیان کے ساتھ اسے سنو اور خاموش رہو۔ تو یہاں فرمایا : ذرا توجہ سے سنو، ایک مثال بیان کی جاتی ہے اس عمل کی جو تم کر رہے ہو۔ ﴿إِنَّ الَّذِينَ تَدْعُونَ مِنْ دُونِ اللَّهِ﴾ ”بے شک یہ جنہیں تم پکار رہے ہو اللہ کو چھوڑ کر۔“ جن سے دعا میں کر رہے ہو، جن کے سامنے نذریں پیش کر رہے ہو، جن کے لئے چڑھاوے چڑھا رہے ہو۔ ﴿لَنَ يَخْلُقُوا ذَبَابًا وَلَوْ اجْتَمَعُوا لَهُ﴾ ”یہ اس پر بھی قادر نہیں ہیں کہ ایک کمھی تک کی تخلیق کر سکیں، اگرچہ یہ سب جمع ہو جائیں۔“ ﴿وَإِنْ يَسْتَأْنِهُمُ الظَّبَابُ شَيْئًا لَا يَسْتَقْدُو هُنَّةً﴾ ”اور اگر کمھی ان سے کوئی چیز چھین کر لے جائے تو یہ وہ چیز اس سے چھڑا نہیں سکتے۔“ یعنی تخلیق تو کیا کریں گے؟ اگر کمھی ان سے کوئی چیز چھین کر لے جائے تو یہ اس سے چھڑانے پر قادر نہیں ہیں۔ ان طوویں ماڈلوں پر اور ان چڑھاووں پر کہ جو تم نے ان کے سامنے رکھے ہیں، اگر کھیاں جس بھتنا نے لگیں تو یہ ان کو واڑانے پر بھی قادر نہیں ہیں۔ ﴿ضَفَّفَ الظَّالِبُ وَالْمَظْلُوبُ﴾ ”کمزور ہے چاہنے والا اور جسے چاہا جاتا ہے۔“ یعنی کیا ہی ضعیف ولاچار اور بے بس ہے وہ جسے چاہا جا رہا ہے، جو مطلوب ہے۔ اور اسی سے اندازہ کرو کہ کتنا لاچار اور بے بس ہے وہ جو اسے چاہ رہا ہے، جو اسے مطلوب کا طالب بنتا ہے۔

معبدوں ان باطل کی بے بسی

اب پہلے ذرا اس پر توجہ کیجئے کہ اس مثال سے اگرچہ بظاہر ایک خیال پیدا ہوتا ہے کہ جتنے اہتمام کے ساتھ بات شروع کی گئی تھی کوئی ولی بڑی بات تو سامنے نہیں آئی، یہ تو آنکھوں کے سامنے کی بات تھی، وہ بھی جانتے تھے کہ یہ بنت جو ہیں یہ ہاتھ نہیں ہلاکتے، یہ بنت مکھیوں کو واڑانے پر بھی قادر نہیں ہیں، پھر ادھر توجہ دلانا چہ معنی دارد؟ واقعہ یہ ہے کہ جن لوگوں نے انصاف پرستی یا بنت پرستی کو ایک فلسفہ بنایا کر پیش کیا ہے، ان کے نظریات کا معاملہ کچھ اور ہے، لیکن عوام الناس میں جو باتیں ہیں میں بیٹھ جاتی ہے وہ یہی ہے کہ یہی ہیں ہمارے معبدوں، یہی ہیں ہماری دعاوں کے سنتے والے اور یہی ہیں ہماری مشکل کشائی اور حاجت روائی پر قادر۔ یہ مثال عوام کے اس خیال کو توڑنے کے لئے دی گئی ہے۔

ای غرض کے لئے حضرت ابراہیم ﷺ نے ایک عملی تدبیر اختیار کی تھی کہ بنت کدے میں گھس کر تمام بتوں کو توڑ پھوڑا اور ایک بڑے بنت کے کاندھے پر وہ پیشہ لکھا دیا کہ جس سے ان تمام چھوٹے بتوں کو توڑا تھا۔ جب لوگوں کو خبر ہوئی تو ایک زور لے آگیا، ایک طوفان برپا ہو گیا کہ کس نے ہمارے معبودوں کے ساتھ یہ معاملہ کیا؟ اور جب یہ کہا گیا کہ ہاں ایک سر پھر انہوں نے ہے، ابراہیم، وہ ان کی توہین کیا کرتا ہے، ان کے بارے میں کچھ ایسی دلیلیں کرتا رہتا ہے تو انہیں پکڑ کر لا گیا۔ جب ان سے پوچھا گیا کہ کیا یہ تم نے کیا ہے؟ تو حضرت ابراہیم ﷺ نے فرمایا کہ اس سے پوچھو جس کے کاندھے پر پیشہ موجود ہے، اس نے کیا ہو گا۔ واقعی شادت (circumstantial evidence) تو اسی کے خلاف جاتی تھی۔ جب انہوں نے کہا کہ تم جانتے ہو وہ نہ بول سکتے ہیں، نہ حرکت کر سکتے ہیں۔ تب حضرت ابراہیم ﷺ نے وہ چوتھا لگائی: «أَفِ لَكُمْ وَلِمَا تَنْبَذُونَ» "تفہے تم پر اور ان پر کہ جنہیں تم پوچھتے ہو۔" جن کے بارے میں تمہیں معلوم ہے کہ ہاتھ نہیں ہلا سکتے، کچھ سنتے نہیں، کچھ بولتے نہیں، انہیں پوچھ رہے ہو! اس پر ان لوگوں کی نگاہوں کے سامنے سے ایک دم پر وہ ساہت گیا۔ قرآن مجید ان الفاظ میں سمجھ رہا ہے: «فَرَجَفُوا إِلَى أَنفُسِهِمْ» انہوں نے اپنے گریبانوں میں جھانکا۔ یہ حقیقت ایک لحظہ کے لئے ان کے سامنے منشف ہوئی کہ کچھ بات وہی ہے جو ابراہیم ﷺ نے کی، ہم ہی مخالف طے میں ہیں، ہم کسی گمراہی میں پڑے ہوئے ہیں، لیکن پھر انہوں نے اپنی اس قوی حیث "اس عصیت جالبیہ کو مجھ کیا اور اپنی پوری تقویں کو حضرت ابراہیم ﷺ کے خلاف بروئے کار لے آئے۔ یہاں بھی اسی طرح کاندھ از اختیار کیا گیا ہے کہ ذرا سوچو، غور کرو، یہ ہاتھ ہلانے پر قادر نہیں، یہ سب مل جل کر بھی چاہیں تو ایک تک تخلیق نہیں کر سکتے۔ ان کو پوچھ رہے ہو، ان سے مرادیں مانگ رہے ہو، ان کے سامنے گزر گزار رہے ہو؟

فکر ہر کس بقدرِ ہمت اوس ت

یہ تو ہوا اس شرک کا ابطال جو اس وقت اس معاشرے میں بالفعل موجود تھا۔ اب جو مکڑا آیا ہے، «ضَعْفُ الظَّالِمِ وَالْمُظْلُومِ» واقعہ یہ ہے کہ یہ حکمت قرآنی کا ایک

بہت بڑا خزانہ ہے۔ حقیقت یہ ہے کہ ان تین الفاظ کی ترکیب سے قرآن مجید نے نوع انسانی کے لئے ایک بہت بڑی بنیادی رہنمائی فراہم کر دی ہے۔ غور کیجئے کہ وہ ہدایت و رہنمائی کیا ہے۔ اس سلسلے میں چند باتیں نمبروار اپنے ذہن میں رکھنا مفید رہے گا۔

سب سے پہلی بات یہ کہ درحقیقت انسان کملانے کا مستحق وہی انسان ہے جس کا کوئی نہ کوئی ہدف، کوئی نہ کوئی نصب العین، کوئی نہ کوئی آدرش، کوئی نہ کوئی آئینڈیل ہے۔ اگر انسان بغیر کسی مقصد اور نصب العین کے زندگی بس رکر رہا ہے تو واقعہ یہ ہے کہ وہ انسان نما حیوان ہے اور حیوانی سطح پر زندگی بس رکر رہا ہے۔ حیوان کا کوئی مقصد زندگی نہیں۔ زندگی برائے زندگی کا نظریہ انسان کے لئے نہیں، یہ صورت بالفضل حیوانات کے لئے ہے۔ وہ اپنے حیوانی داعیات کے تحت زندہ ہیں۔ انسان ان سے مقصد برآری کرتا ہے، انہیں اپنے کام میں لاتا ہے، لیکن ان کا اپنا کوئی مقصد حیات نہیں۔ انسانوں میں سے بھی جو اس سطح پر زندگی بس رکر رہے ہوں وہ قرآن مجید کے الفاظ میں : ﴿أَوْلَئِكَ كَمَا لَا نَعْلَمُ بِهِمْ أَضَلُّ﴾ ”وہ چوپا یوں کی مانند ہیں، بلکہ ان سے بھی گئے گزرے۔“ انسان وہی قرار پائے گا جس کا کوئی مقصد اور نصب العین معین ہو، جس کے لئے وہ محنت اور جدوجہد کر رہا ہو۔

دوسری بات یہ کہ یہ ایک قاعدہ کلیہ ہے کہ اگر مقصد اور نصب العین اعلیٰ ہے تو اس کے لئے جدوجہد کر کے انسان خود بھی ایک بلند تر اور اعلیٰ تر شخصیت کی تغیر کر سکے گا۔ کسی رفیع اشان اور بلند نصب العین کے لئے جدوجہد کر کے اسے خود بھی ترقی حاصل ہو گا۔ لیکن اگر مقصد پست ہے، آئینڈیل پست ہے تو انسان خود بھی پستی کا مکین رہے گا۔ اس کی اپنی شخصیت بھی پستی ہی کی جانب مائل رہے گی۔ اس کی اپنی یورت و کردار کی کسی اعلیٰ سطح پر تغیر ممکن نہ ہو گی۔ یہ بالکل اس طرح ہے کہ جیسے کسی اوپنی فصیل پر چڑھنے کے لئے آپ کو ایک کند دے دی جائے تو آپ کو پلے وہ کند پھینکنا ہو گی۔ اس کند کے پھینکنے کا دار و دار آپ کی قوتی بازو پر ہے۔ آپ اسے جتنا اوپنچا پھینک سکیں گے اتنا ہی اوپنچا پھر آپ چڑھ بھی سکیں گے۔ اگرچہ پھر بھی چڑھنا آپ کو اپنی محنت سے ہو گا، لیکن اس کند کو اوپنچا پھینک کر آپ نے اپنے اوپنچا چڑھنے کا امکان پیدا کر لیا۔ اور اگر کند ہی کسی نے

انک کرہ گئی تو ظاہر ہے کہ آپ اگر اس پر چڑھیں گے بھی تو صرف اتنی ہی بلندی تک پہنچ سکیں گے جہاں تک کہ وہ کمند جاسکی۔ چنانچہ اگر آپ کا آدرس، آپ کا نصب العین ارفع بلند ہے تو آپ خود بھی رفتہ اور بلندی تک رسائی حاصل کر سکیں گے اور اگر آدرس اور نصب العین ہی پست ہے تو اس سے ایک پست شخصیت اور پست سیرت و کرداری وجود میں آئے گا۔

فرغ سمجھئے کہ ایک شخص نے صرف اپنی ذات ہی کو اپنا مقصود بنالیا ہے، بقول گجر مراد آبادی ٹھہر "اپنے ہی حسن کا دیوانہ بنایا پھر تاہوں!" وہ اپنے ہی حريم ذات کے گرد چکر لگا رہا ہے تو یہ شخص انتہائی خود غرض اور کثھور دل ہو گا۔ اس شخص کے اندر سے تمام محاسنِ اخلاقی نکلتے چلے جائیں گے۔ اس سے بلند تر نصب العین ہو گا اس شخص کا جو اپنی قوم کو یا اپنے وطن کو اپنا آئینہ میں بنائے، اس کے لئے محنتیں کرے، اس کے لئے جدوجہد کرے۔ ظاہر ہاتھ ہے کہ اس نبتابند تر نصب العین کے لئے جدوجہد کرنے والا شخص خود بھی نبتابند ایک بستر شخصیت کا مالک ہو گا۔ اس میں اپنی قوم کے لئے ایثار اور قربانی کامادہ ہو گا۔ وہ اپنی قوم کو اپنی ذات سے مقدم رکھے گا۔ اس کے سینے میں ایک وسعت ہو گی اور اس کی سوچ کے اندر بھی ایک وسعت پیدا ہو جائے گی۔ یہ ایک بلند تر شخصیت ہے جو اس پہلے نصب العین یعنی صرف اپنی ذات یا شخص پرستی یا خود پرستی کے مقابلے میں قوم پرستی یا وطن پرستی کے نصب العین سے وجود میں آئے گی۔ اس سے بلند تر نصب العین انسان دوستی کا نصب العین ہے۔ یعنی قوم و وطن کے امتیاز کے بغیر انسان کی خدمت، انسان سے محبت۔ یہ یقیناً پہلے دو سے اعلیٰ ترا در بلند تر نصب العین ہے۔ اس کی بنابر ایک اعلیٰ ترا در عمدہ تر شخصیت وجود میں آئے گی۔

یزاداں بکمند آور.....

لیکن تمام آدرسوں، تمام نصب العینوں اور تمام آئینہ میز میں بلند ترین نصب العین اللہ تعالیٰ کی رضا جوئی ہے۔ اس کو علامہ اقبال کہتے ہیں ٹھہر "منزل ما کبریاست" میری منزل مقصود اللہ کی ذات سے کم کمیں نہیں ہے۔ اسی کو علامہ نے تشبیہ کے انداز میں

وہی فقط کمند استعمال کر کے یوں کہا ہے ٹھیک ”یزداں بکمند آور اے ہستی مردانہ؟“ انسان کے نصب العین اور ہدف ہونے کا مقام و مرتبہ سوائے خدا کے اور کسی کو حاصل نہیں ہے۔ وہی انسان کا مقصود ہو، وہی مطلوب ہو، وہی محبوب ہو۔ اب یہ بلند ترین نصب العین، بلند ترین آئینہ میل، بلند ترین آورش اختیار کرنے کے نتیجے میں ایک اعلیٰ ترین شخصیت وجود میں آئے گی۔ جس کا آورش خدا پرستی ہو، جس کا نصب العین رضاۓ الہی ہو، جس کا مطلوب و محبوب خود اللہ ہو اس کی اپنی شخصیت تمام و مکمال کیا ہو گی۔ اس کے لئے آپ محمد رسول اللہ ﷺ کی سیرت مطہرہ کا نقشہ ذہن میں لایے۔ اس نصب العین سے سینہ اتنا کشاہد ہو جاتا ہے کہ اللہ کی کُل مخلوق کے لئے جس کے اندر وسعت اور گنجائش ہو، نہ صرف انسان بلکہ حیوانات تک کے لئے شفقت و محبت ہو۔ رحمة للعالمين ہونے کی کیفیت درحقیقت اس شخص ہی کو حاصل ہو سکتی ہے جو صحیح معنی میں خدا کا پرستار ہو، جس نے خدا کی کا حق ادا کر دیا ہو، خدا ہی اس کا مطلوب و محبوب ہو گیا ہو۔ وہ الفاظ یاد کریجئے کہ جو آنحضرت ﷺ کی زبان مبارک پر اس دنیا سے رحلت کے وقت بار بار آئے : ”اللَّهُمَّ فِي الرِّفِيقِ الْأَغْلَى“ یعنی بس ایک اللہ ہی مطلوب و مقصود ہے اور اب اسی کی طرف مراجعت کے لئے طبیعت بے چین ہے۔ مطلوب کمزور اور ضعیف ہے تو طالب بھی کمزور اور ضعیف ہو گا۔ مطلوب کا مقام و مرتبہ اعلیٰ اور بلند ہو تو اس کے طالب کو بھی ترقی حاصل ہوتا چلا جائے گا۔

شرک : اللہ کی قدر کے فقدان کا نتیجہ

فرمایا : ﴿مَا قَدَرُوا اللَّهُ حَقَّ قَدْرِهِ﴾ ”انہوں نے اللہ کی قدرت کی جیسے کہ اس کی قدر کا حق تھا۔“ ایک عجیب نقشہ کھینچا گیا ہے کہ انسان کی یہ کمند ان چھوٹی چیزوں میں الجھ کر کیوں رہ جاتی ہے۔ اس لئے کہ انسان خدا کے جمال و جلال کا کوئی اندازہ نہ کر پایا جیسا کہ اسے کرنا چاہیے تھا۔ اگر وہ اللہ کے حسن و جمال کی کوئی جملک دیکھ پاتا، اس کے مرتبہ کمال کا کہیں کسی اندازہ میں عشرہ عشرہ کوئی تصور کرپا تا تو یہ دنیا و مافہیما اس کی نگاہوں میں بیچ ہو گئی ہوتی۔ وہ نہ صرف یہ کہ ان میں سے کسی کو اپنا مقصود اور آئینہ میل نہ بناتا بلکہ

واغتنام کا مطلوب حقیقی، اس کا معنود اصلی صرف ذات باری تعالیٰ بن جاتی۔ یہ اگر ہوا ہے تو اس لئے ہوا ہے کہ انسان کی نگاہیں دنیا میں الجھی ہوئی ہیں۔ علامہ اقبال نے جو مکالمہ لکھا ہے عقاب اور جو نتیجے کے درمیان اور اس میں عقاب سے یہ کہلوایا ہے کہ ۔

تو رزق اپنا ذہوندی ہے خاکِ راہ میں!

میں نہ پسر کو نہیں لاتا نگاہ میں!

اس کے مصدق انسان کی توجہات پستی کی طرف ہیں۔ انسان جو پستی کا مکین ہے اس نے ان پست اشیاء ہی کو اپنا مطلوب و معنوں بنا لیا ہے۔ اس لئے کہ وہ خدا کے جلال و جمال، اس کے کمال، اس کے حسن کا کوئی تصور نہ کر سکا۔ اس نے اللہ کی قدر نہ پچانی جیسا کہ اس کا حق تھا۔ **(إِنَّ اللَّهَ لَقَوْيٌ عَزِيزٌ)** اللہ بذاته قوی ہے، اللہ بذاته عزیز ہے۔ وہ القوی ہے اور العزیز ہے۔ اصل میں اشارہ کیا جا رہا ہے کہ شرک جب بھی ہو گا وہ اللہ تعالیٰ کی معرفت کے نقدان یا اس کی کمی کے باعث ہو گا۔ اگر اللہ کو پچان لیا جائے جیسا کہ پچانے کا حق ہے تو شرک کا کوئی سوال ہی پیدا نہیں ہوتا۔ کون ہے جو گھشا کو اعلیٰ کے مقابلے میں قبول کرے گا۔ چونکہ وہ اعلیٰ اس کے سامنے آیا نہیں، اس کا وہ کوئی تصور کرنیں پایا، اس کی کوئی جھلک اس نے دیکھی نہیں ہے، اس لئے وہ عاشق ہنا پھرتا ہے اس ادنیٰ کا۔ اگر کہیں اس اعلیٰ کی کوئی جھلک اس نے دیکھ لی ہوتی تو یہ دنیا و مافہ اس کے لئے بیچ ہو جاتی۔

اب آپ ذرا اس کا تجویز کر چکے۔ جاہلیت قدیمه کا شرک یہ تھا کہ خدا کے تصور اور خدا کی معرفت کی کمی کی وجہ سے انسان نے خدا کو اپنے ذہن کے بیانوں سے ناپا۔ اس نے سمجھا کہ خدا ایک بڑا بادشاہ ہے، تو بادشاہ کیلئے بھی تو شزادے شہزادیاں ہونے چاہئیں۔ بادشاہ کو بھی تو اولاد کی طلب ہوتی ہے کہ کوئی اس کا وارث ہو۔ لہذا اس کے لئے بیٹیاں بیٹیاں تجویز کر دیئے گئے۔ پھر یہ کہ بڑے سے بڑے بادشاہ کے بھی آخر کچھ اعیانِ مملکت اور نائبینِ سلطنت ہوتے ہیں، اس کی حکومت کا تخت اُنہی کے بل پر قائم ہوتا ہے۔ لہذا اللہ کے لئے بھی انسوں نے کچھ نائبینِ سلطنت تجویز کر لئے اور ان کو بھی کچھ اختیارات دے دیئے گئے کہ یہ فلاں کا دیویتا ہے اور یہ فلاں کی دیوی ہے۔ یہ آگ کا دیویتا ہے، یہ پانی کا دیویتا ہے اور یہ دولت کی دیوی ہے۔ اس طور سے خدا کی اختیارات کی تقسیم کردی

گئی۔ یا یہ کہ بڑے سے بڑے انسان اور بڑے سے بڑے بادشاہ کے بھی کچھ ایسے مقرر ہیں بارگاہ اور مصائب خاص ہوتے ہیں جن کی بات وہ ٹالا نہیں کرتا۔ لہذا اللہ کے بھی کچھ ایسے دوست ہیں کہ ان کی بات وہ نہیں ٹال سکتا۔ اگر وہ سفارش کر دیں تو بس بیڑا پار ہو جائے گا۔ یہ تصورات ہیں جو انسان نے خدا کو خود اپنے پیانوں پر ناپ کر قائم کئے ہے۔

می تراشد فکرِ ما ہر دم خداوند ڈگر

زست از یک بند تا افلاو در بندر ڈگر

وہ جو ایک مقالہ علامہ اقبال نے ایک بنت تراش اور اس کے تراشے ہوئے بنت کے مابین پیش کیا ہے، اس میں بنت یہ کہتا ہے کہ تو تو مجھے خدا ہنانے چلا تھا اور بنا یا کیا ہے؟ اپنے دو ہاتھ دیکھے تو میرے بھی دو ہاتھ ہنا دیئے۔ تو نے مجھے اپنی ہی صورت پر، اپنی ہی شکل پر ڈھال دیا ہے۔

مرا بر صورتِ خویش خوش آفریدی!

بروں خویش تن آخر چہ دیبی؟

تو نے اپنے سے باہر بھی کچھ دیکھا؟ تیرے سامنے تو اپنایی وجود ہے۔ تو خدا کو جب انسان اپنے پیانوں پر اور اپنے وجود کے مطابق ڈھال کر دیکھتا ہے تو اس کے نتیجے میں شرک کا ایک انبار اور طومار وجود میں آ جاتا ہے۔

اس وقت کا شرک بھی درحقیقت خدا کی معرفت کے نتیجہ ہے۔ خدا پرستی کی بجائے وطن پرستی، قوم پرستی، خود پرستی، مفاد پرستی — یہ ساری چیزیں کیوں ہیں؟ اس لئے کہ انسان اپنے خول سے باہر نکل کر اللہ کے صن و جمال کا کوئی مشاہدہ نہ کر پایا۔ اگر کہیں انسان اس کی کوئی جملک دیکھ پا کتا تو یہ تمام چیزیں یقین ہو جاتیں اور ان میں سے کسی کو اس کے مطلوب و مقصود ہونے کی حیثیت حاصل نہ رہتی اور ”منزلِ ماکبریاست“ کے مصدقی ذات باری تعالیٰ ہی اس کا مطلوب و محبوب اور نتھیائے مقصود ہوتی۔ اب اس کا علاج اگر کوئی ہے تو وہ یہی کہ اللہ کی معرفت کی روشنی کو عام کیا جائے، خدا کی پہچان لوگوں میں عام کی جائے۔ اگر انسان خدا کو پہچان لے اور اللہ کی قدر کسی درجے میں کر سکے جیسا کہ اس کی قدر کا حق ہے، اور اگر اس کی قوتوں، اس کی توانائیوں، اس کے اختیارات،

اس کے صفاتِ کمال اور اس کے حسن و جمال کا کوئی پلکا ساندرازہ بھی کرپائے تو ممکن نہیں ہے کہ پھر وہ اس کے مقابلے میں کسی اور کی طرف متوجہ ہو اور کسی اور کو اپنے قلب کے سلگھان پر محبوب و مطلوب کا درجہ دے کر بخٹائے۔ تو یہ ہے شرک کا اصل سبب اور یہ ہے اس کے سد باب کی واحد کوشش۔ یہ ہے وہ توحید اور شرک کا فلسفہ کہ جوان دو آیات میں انتہائی جامیعت کے ساتھ سودا گیا ہے۔

نبوت و رسالت سے متعلق ایک اہم حقیقت کا بیان

سورۃ الحج کے آخری رکوع کے جزو و اقل کی تیری آیت میں نبوت و رسالت سے متعلق ایک نہایت اہم حقیقت کی جانب توجہ دلائی گئی ہے۔ فرمایا : ﴿اللَّهُ يَضْطَلُّ فِينَ الْمُنْكَرَةِ زُشْلَاؤْ مِنَ النَّاسِ﴾ لفظ "اصطفیٰ" صفائی سے ہتا ہے۔ اس کے معنی ہیں جن لیتا ہے، پسند کر لیتا ہے to choose۔ اللَّهُ يَضْطَلُّ فِینَ فرمایا کہ اللہ جن لیتا ہے، پسند فرمایتا ہے۔ آگے چلئے! رسول جمع ہے رسول کی۔ اور اذْسَلٌ۔ یعنی مسلٌ۔ اذْسَلٌ کے معنی ہیں بھیجا جاؤ۔ فرمایا کہ فرمادہ، پیغامبر، سفیر، اپنی۔ پوری آیت کا ترجمہ یوں ہو گا "اللہ جن لیتا ہے فرشتوں میں سے بھی اپنے پیغامبر اور انسانوں میں سے بھی!" یہ درحقیقت سلسلہ، رسالت یا سلسلہ، وحی کی دو کڑیاں ہیں کہ جن کو یہاں بت دا خیغ الفاظ میں بیان کیا گیا ہے۔

نبوت و رسالت کی اصل غرض و غایت

ذہن میں تازہ کر لجھئے کہ نبوت و رسالت یا وحی کی اصل غرض و غایت کیا ہے؟ یہی کہ نوع انسانی تک اللہ کا پیغام ہدایت پہنچ جائے۔ انسان روزِ قیامت یہ نہ کہ سکے کہ اے اللہ! ہمیں معلوم نہیں تھا کہ تو چاہتا کیا ہے؟ تجھے کیا پسند ہے اور کیا ناپسند ہے؟ ان کی اس دلیل کو ختم کرنے اور اللہ کی طرف سے جدت قائم کرنے کے لئے رسول بھیجئے گئے اور وحی و رسالت کا سلسلہ جاری فرمایا گیا۔ اس ضمن میں یہ دو الفاظ اپنے ذہن میں تانک لجھئے: قطع عذر اور اتمامِ جدت۔ یہ ہے مقصد نبوت کا، رسالت کا، وحی کا اور ارزال کتب کا۔ اس مضمون کے بیان میں سورۃ النساء کی یہ آیت بہت اہم ہے : ﴿رُّسْلًا مُّبَشِّرِينَ﴾

وَمُنْذِرٍ يَنذِرُ النَّاسَ عَلَى اللَّهِ حِجَّةً بَعْدَ الرَّسُولِ ﴿١﴾ ”رسولوں کو ہم نے بھیجا مبشر اور نذر برنا کر، تاکہ رسولوں کی آمد کے بعد لوگوں کے پاس اللہ کے مقابلے میں کوئی دلیل باقی نہ رہے۔ ان کے پاس اپنی غلط روی کے لئے کوئی عذر نہ رہے۔ آپ غور سمجھتے کہ ایک طرف اللہ کی ذات و راء الوراء ثم و راء الوراء ثم و راء الوراء ہے اور اتنی لطیف ہے کہ لفظ ”لطیف“ بھی کسی درجے میں کشافت کا حامل معلوم ہوتا ہے۔ ادھراناں ہے پستیوں کا مکین، اسفل سافلین، ﴿لَقَدْ خَلَقْنَا الْإِنْسَانَ فِي أَخْسَنِ تَقْوِيمٍ ثُمَّ زَدَنَاهُ أَسْفَلَ سَافِلِينَ﴾ ۔ چنانچہ اللہ کا پیغام انسانوں تک پہنچانے کے لئے حکمت خداوندی نے یہ طریقہ تجویز فرمایا کہ درمیان میں دو کڑیاں (links) اختیار کی گئیں۔ پہلاں تک، پہلی کڑی ہے رسولِ ملک، یعنی فرشتوں میں سے ایک ایچی اور پیغامبر کا انتساب عمل میں آیا۔ آپ جانتے ہیں کہ فرشتہ نوراتی تھوڑے ہے۔ اپنی اس نورانیت کی وجہ سے یہ تھوڑی خدا سے منجملہ ایک قرب رکھتی ہے۔ فرشتہ کلام اللہ کی تلقی کرتا ہے اللہ سے۔ وہ پیغام حاصل کرتا ہے اللہ سے اور اسے جا پہنچاتا ہے انسانوں میں سے ایک منتخب مرد کو، ایک پہنچنے والے فرد کو جو اخلاق اور سیرت و کردار کے اعتبار سے انسانیت کی معراج پر فائز ہو گا۔ تھوڑے ہونے کے اعتبار سے فرشتہ اور انسان دونوں ایک دوسرے سے قرب رکھتے ہیں اور اس بنا پر ان کے ماہین ایک اتصال ممکن ہے۔ چنانچہ رسولِ ملک نے وہ پیغام اللہ سے حاصل کر کے رسولِ بشر تک پہنچایا اور اب رسولِ بشر کی یہ ذمہ داری ہوئی کہ وہ پہنچائے اس پیغام کو اپنے اہمائے نوع تک۔ اس کا پہنچانا قول ابھی ہو گا اور عمل ابھی ہو گا۔ وہ زبان سے بھی اس پیغام کو لوگوں تک پہنچائے گا، اُنہیں اس کے قبول کرنے کی دعوت دے گا اور عمل سے اس کا ایک نمونہ بھی پیش کر کے جدت قائم کر دے گا کہ یہ ناقابل عمل پیغام نہیں ہے، بلکہ اس کا ایک عملی نمونہ بھی موجود ہے۔ اسی لئے قرآن مجید اس نکتے پر خصوصی زور دیتا ہے کہ : ﴿لَقَدْ كَانَ لَكُمْ فِي رَسُولِ اللَّهِ أَسْوَةٌ حَسَنَةٌ﴾ انبیاء و رسالہ کی پوری شخصیت نوع انسانی کے لئے ایک اسوہ اور نمونہ ہوتی ہے کہ اپنے تمام بشری تقاضوں کے باو صفت وہ وحی اللہ کی اس تعلیم پر عمل کر کے دکھادیں اور اس کا

ایک عملی نمونہ پیش کر دیں، تاکہ لوگوں کے پاس اپنی بے عملی اور غلط روی کے لئے کوئی دلیل اور کوئی عذر باتی نہ رہے۔ یہ ہے نبوت و رسالت کی اصل غرض و غایت!

ایمان بالملائکہ کی خصوصی اہمیت

اس آیت کے حوالے سے یہ بات بھی سمجھ جائے کہ ایمان بالملائکہ کی اہمیت کیا ہے؟ ورنہ بظاہر تو اس بات پر ایک تعجب سا ہوتا ہے کہ قرآن مجید میں ایمان بالملائکہ پر اس قدر زور کیوں دیا گیا ہے۔ آئی پر میں، جو ہمارے اس منتخب نصاب کا دوسرا سبق تھا، ملائکہ پر ایمان کا ذکر موجود تھا : ﴿ وَلَكِنَ الْبِرُّ مِنْ أَمْنٍ بِاللَّهِ وَالنِّيَّوْمِ الْآخِرِ وَالْمُلِّكَةُ وَالْكِتَابُ وَالثَّيْمَنُ ﴾ اسی طرح حدیث جبریل کو ذہن میں لایے۔ جب حضرت جبریل علیہ السلام نے حضور مسیح علیہ السلام سے سوال کیا کہ "أَخْبِرْنِي عَنِ الْإِيمَانِ" تو نبی اکرم علیہ السلام کی جانب سے جواب یہی دیا گیا کہ (أَنَّ إِيمَانَ بِاللَّهِ وَمَلَائِكَتِهِ وَكُتُبِهِ وَزُشْلِهِ... إِلَى الْآخِرِ) معلوم ہوا کہ ایمان بالملائکہ کی بڑی اہمیت ہے۔ اس کا اصل سبب یہ ہے کہ اس کے بغیر وحی کی توجیہ ممکن نہیں ہے۔ اور حقیقت یہ ہے کہ اس معاملے میں بہت بڑی ثبوکر کھائی ہے پچھے فلاسفہ قدیم نے اور انہی کے اتباع میں بہت سے دانشور ان جدید نے بھی۔ اس دور میں سریسید احمد خاں کو اس طبقہ فکر کا سب سے بڑا نمائندہ قرار دیا جا سکتا ہے جنہوں نے ملائکہ کے وجود کا صریح انکار کیا کہ ملائکہ کا کوئی صاحبِ شخص وجود نہیں ہے۔ سوال یہ پیدا ہوتا ہے کہ پھر وحی کی توجیہ کیا ہے؟ بالآخر انہیں کہنا پڑا کہ وحی کا چشمہ تو قلب نبی مسیح علیہ السلام سے ہی پھونتا ہے۔ وحی کو نبی تک لانے والی خارج میں کوئی ہستی موجود نہیں ہے۔ وحی کو لانے والے خارجی عضر کے اس انکار مطلق کا نتیجہ یہ ہوا کہ وحی کا مسئلہ ایک چیستان بن گیا۔ وحی کی اصل حقیقت پھر کیا ہے؟ سریسید احمد خاں نے ایک شعر میں اپنے اس گمراہ کن خیال کو پرے شد و مدد کے ساتھ پیش کیا ہے ۔

ز جبریلِ امیں قرآن ب پیغامے نبی خواہم
بہم گفتارِ معشوق است قرآنے کہ من دارم
اگرچہ مصرعِ ثانی میں معشوق کا لفظ دو معنی دے رہا ہے، یوں بھی کہا جا سکتا ہے کہ معشوق

سے مراد نبی اکرم ﷺ ہیں اور یہ بھی کہا جاسکتا ہے کہ معنوں سے ان کی مراد ذات باری تعالیٰ ہے۔ ہر حال یوں کہا جاسکتا ہے کہ حضرت جبرئیل ﷺ کو انہوں نے بیک بنی و دو گوش اس معاملے سے نکال باہر کیا۔ قرآن مجید کا یہ مقام اس معاملے کی اہمیت کو واضح کر رہا ہے۔ اور جیسا کہ پہلے بھی عرض کیا جا چکا ہے کہ اہم مضامین قرآن مجید میں دو مرتبہ ضرور آتے ہیں۔

ذہن میں رکھئے کہ یہ مضمون سورۃ التکویر میں بھی آیا ہے اور اس کا اعادہ سورۃ النجم میں بھی ہوا ہے کہ نبی اکرم ﷺ نے حضرت جبرئیل ﷺ کو اپنی اصل ملکی حالت میں دوبار دیکھا ہے۔ اس ملاقات کی بڑی اہمیت ہے۔ اس لئے کہ کسی روایت میں اگر راویوں کی کڑیاں متصل نہ ہوں، ان کی ملاقاتات ثابت نہ ہو تو وہ روایت ناقابلِ اعتماد ہو جائے گی۔ قرآن بھی ایک روایت ہے، یہ اللہ کی حدیث ہے جو برداشت جبرئیل ﷺ پسختی محمد ﷺ تک اور پھر نبی اکرم ﷺ نے اسے پہنچایا انسانوں تک۔ اس اہم اور ناذک معاملے میں روایت کی ان کڑیوں کا اتصال بہت اہمیت رکھتا ہے۔ سورۃ التکویر میں حضور ﷺ اور حضرت جبرئیل ﷺ کی ملاقاتات کا ذکر بڑے اہتمام سے ہوا ہے: «وَلَقَدْ زَأَهُ بِالْأَفْقِ الْمُبْيِنِ» کہ «حضور ﷺ نے حضرت جبرئیل ﷺ کو دیکھا تھا افقِ میمن پر! اسی طور سے سورۃ النجم میں دوسری ملاقاتات کا ذکر کرہے: «وَلَقَدْ زَأَهُ نَزْلَةً أُخْرَىٰ ۝ عَنْ دَسْرَةِ الْمُشْتَهِيِّ» کہ حضرت جبرئیل کو اصل ملکی صورت میں آنحضرت ﷺ نے دوسری بار شبِ معراج میں سدرۃ المشتھی پر دیکھا تھا۔ قرآن مجید نے ان دونوں کی اس ملاقات کو دو مقامات پر اس قدر صراحت کے ساتھ اسی لئے بیان کیا ہے کہ یہ وحی کی دو کڑیاں ہیں۔ رسولِ ملک نے اللہ تعالیٰ سے اس پیغام کو حاصل کر کے پہنچایا رسولِ بشر تک اور رسولِ بشر نے اس کو پہنچایا خلقِ خدا تک۔ یہ گویا کہ ایمان بالرسالت کی ایک اہم بحث تھی جو اس مقام پر ایک آیت میں آئی!

اب چو تھی آیت میں عقیدہِ معاد اور عقیدہِ آخرت کا بیان ہے: «يَعْلَمُ هَايَنِينَ أَنَّهُمْ لَا يَدْرِيْهُمْ وَمَا خَلَقُهُمْ» ”وَهُوَ اللَّهُ الْعَالِيُّ“ جانتا ہے جو کچھ کہ لوگوں کے سامنے ہے اور جو ان کے پیچے ہے۔ لیکن یہ جاننا کس لئے ہے؟ جواب بھی ساتھ ہی موجود ہے۔ «وَإِنَّ اللَّهَ

نَرْجُعُ الْأَمْوَالَ ﴿١﴾ ”بالآخر سارے معاملات اللہ کی طرف لوٹا دیئے جائیں گے۔“ تمام معاملات آخری فیصلے کے لئے اس کی عدالت میں پیش ہوں گے۔ ہر شخص کو حساب دہی کے لئے وہاں حاضر ہونا ہو گا۔

یہاں ایک آیت میں بڑے اختصار کے ساتھ عقیدہ آخرت کا گویا لپٹ لباب اور خلاصہ سامنے لے آیا گیا ہے۔ اس اختصار کا سبب یہ معلوم ہوتا ہے کہ اس سورہ مبارکہ (سورۃ الحج) کے پہلے رکوع میں چونکہ انتہائی وضاحت کے ساتھ آخرت کا بیان ہوا ہے، لہذا یہاں آخری رکوع میں اس کی طرف ایک اجمالی اشارے پر اکتفا کیا گیا ہے۔ بہر حال یہ چار آیات ہیں جن کا آغاز ﴿يَا أَيُّهَا النَّاس﴾ کے خطاب سے ہوا ہے۔ ان میں جو اہم مضامین آئے ہیں ان میں شرک کا ابطال، توحید کا اثبات، شرک کا اصل سبب ﴿مَا قَدْرُوا إِلَلَهُ حَقٌّ قَدْرٌ﴾، شرک کا انسان کی سیرت و کردار پر یہ اثر کہ پھر وہ ایک پست شخصیت کا مالک ہو گرہ جاتا ہے اور توحید کا اصل حاصل کہ اللہ کے بھاری اور اللہ کے پرستار خود اپنی ذات میں بھی ترقی حاصل کرتے ہیں، پھر نبوت و رسالت کی اہم بحث میں سلسلہ، وحی کی دو کڑیوں رسول ملک اور رسول بشر کا ذکر اور اس کے بعد عقیدہ آخرت کا بیان سب شامل ہیں۔

اہل ایمان سے دین کے تقاضے

اب اگلی آیت میں خطاب ان لوگوں سے ہے جو ان حقائق کو مان چکے ہوں، ان پر ایمان لا چکے ہوں۔ چنانچہ آغاز ہو رہا ہے ﴿يَا أَيُّهَا الَّذِينَ آمَنُوا﴾ کے الفاظ سے۔ ”اے اہل ایمان!“ یعنی اسے وہ لوگوں جنہوں نے مان لیا توحید کو، جنہوں نے تسلیم کر لیا آخرت کو، جو ایمان لے آئے رسالت پر، آؤ کہ تمہیں بتایا جائے کہ اب تمہیں کرنا کیا ہے؟ دین تم سے کہن باتوں کا مطالبہ کرتا ہے، تمہاری دینی ذمہ داریاں کیا ہیں؟ — آپ دیکھیں گے اس مقام پر دو آئتوں میں دین کے عملی تقاضوں کو نہایت جامیعت اور اختصار کے ساتھ جمع کر دیا گیا۔ اور پے بپے فعل امر کا استعمال ہے کہ یہ کرو اور یہ کرو اور یہ کرو! یہ ہیں دین کے عملی تقاضے! فرمایا:

يَا أَيُّهَا الَّذِينَ آمَنُوا إِذْ كَفَرُوا وَاسْجُدُوا وَاعْبُدُوا رَبَّكُمْ وَافْعُلُوا
الْخَيْرَ لِعَلَّكُمْ تُفْلِحُونَ ۝ وَجَاهُهُوَا فِي اللَّهِ حَقًّا جِهَادَهُ ۝ هُوَ
أَجْتَبَكُمْ وَمَا جَعَلَ عَلَيْكُمْ فِي الدِّينِ مِنْ خَرْجٍ ۝ مِلَّةُ أَبِيكُمْ إِبْرَاهِيمَ ۝
هُوَ سَمِّكُمُ الْمُسْلِمِينَ مِنْ قَبْلٍ ۝ وَفِي هَذَا لِيَكُونَ الرَّسُولُ شَهِيدًا
عَلَيْكُمْ وَتَكُونُوا شُهَدَاءَ عَلَى النَّاسِ ۝ فَاقْيِمُوا الصَّلَاةَ وَأَتُو
الزَّكُورَةَ وَاعْتَصِمُوا بِاللَّهِ ۝ هُوَ مَوْلَكُمْ ۝ فَنِعْمَ الْمَوْلَى وَنِعْمَ النَّصِيرُ ۝

(الحج : ۷۷-۷۸)

”اے اہل ایمان! رکوع کرو اور سجدہ کرو اور اپنے رب کی پرستش کرو“ اور نیک کام کرو“ تاکہ تم فلاح پاؤ۔ اور جہاد کرو اللہ کی راہ میں جیسا کہ اس کی راہ میں جہاد کا حق ہے۔ اس نے تمہیں جن لیا ہے، اور تمہارے لئے دین میں کوئی بخیلی نہیں رکھی۔ یہ تمہارے باپ ابراہیم کا طریقہ ہے۔ اس نے تمہارا نام رکھا مسلمان، اس سے پہلے بھی اور اس میں بھی تماکن ہو جائیں رسول“ گواہ تم پر اور ہو جاؤ تم گواہ پوری نوعی انسانی پر۔ پس قائم کرو نماز اور ادا کرو زکوٰۃ اور اللہ سے چمٹ جاؤ! (اللہ کے دامن سے مضبوطی کے ساتھ وابستہ ہو جاؤ!) وہ تمہارا حامی ہے، (مد دگار ہے، پشت پناہ ہے۔) تو کیا ہی اچھا ہے وہ ساتھی اور مد دگار اور کیا ہی اچھا ہے وہ پشت پناہ اور حمایت!“

پہلا تقاضا: ارکانِ اسلام کی پابندی

ان دو آیات پر غور کیجئے۔ پہلی آیت میں چار اوامر وارد ہوئے اور ان میں ایک بڑی خوبصورت معنوی ترتیب نظر آتی ہے۔ اس حقیقت کو اختصار کے ساتھ سمجھنے کے لئے ایک ایسی سیرہ ہی کا نقشہ اپنے ذہن میں لائیے جس کے چار قدیمچے (steps) ہوں۔ دیکھئے، کسی بھی مدعی ایمان سے دین کا پہلا تقاضا یہ ہو گا کہ وہ ارکانِ اسلام کی، شعائر دین کی اور فرائض کی پابندی کرے۔ ان میں اولین فریضہ گہ جس کو اسلام اور کفر میں امتیاز قرار دیا گیا ہے — *الْفَرْقُ بَيْنَ الْكُفَّارِ وَالْإِسْلَامِ الصَّلَاةُ — نَمَازٌ* ہے۔ یہ عماد الدین، یعنی دین کا ستون ہے۔ ارکانِ اسلام میں سے زکنِ زکین بھی نماز ہے۔ اسکے

آیت میں نماز کے دوار کاں یعنی رکوع اور حجود کے حوالے سے مراد درحقیقت نماز ہے اور یہ نماز گویا نما نہ ہو گئی تمام اور کانِ اسلام کی۔ اس لئے کہ یہ ان میں سرفراست ہے۔ لہذا مطالباتِ دینی کی پہلی بیڑھی مشتمل ہے اور کانِ اسلام کی پابندی پر۔

دوسراتھا: عبادوتِ رب

اب دوسری بیڑھی کی طرف قدم بڑھاوَ وَ اغْبُذْ وَ ازْبَكْمَ صرف نمازِ روزہ ہی مطلوب نہیں ہے، رب کی پرستش، اس کی بندگی اور اس کی اطاعتِ گلی پوری زندگی میں درکار ہے۔ یہ اطاعت بلا چون وچرا ہونی چاہیئے اور بلا احتشاء بھی! زندگی کو حصوں اور اجزاء میں تقسیم نہ کر دیا گیا ہو کہ ایک حصے میں اس کی اطاعت کی جاتی ہو اور زندگی کے بعض گوشے اس اطاعت سے یکسر خالی ہوں۔ احکامِ خداوندی کی تفریق نہ ہو جائے کہ کوئی سر آنکھوں پر اور کوئی پاؤں تلے! وہ بندگی اور اطاعتِ گلی مطلوب ہے جو محبتِ خداوندی کے جذبے سے سرشار ہو کر کی جائے۔ یہ دوسری بیڑھی ہے مطالباتِ دین کی۔ اور درحقیقت اور کانِ اسلام سے بھی مطلوب یہ ہے کہ ایک مسلمان کے اندر یہ صلاحیت واستعداد پیدا ہو جائے کہ وہ اپنی پوری زندگی کو اپنے رب کی اطاعت کے سانچے میں ڈھال سکے۔ نمازِ روزہ اور زکوٰۃ و حج سب اسی لئے ہیں کہ انسان پوری زندگی بندگی بندگی رب کے تقاضوں کو پورا کرنے کا اہل بن سکے! یہ دوسراتھا ہوا۔

تیسرا تھا: بھلانی کے کام اور خدمتِ خلق

اس سلسلے کی تیسرا بیڑھی کا بیان اس آیہ مبارکہ میں ﴿ وَ افْعُلُوا الْخَيْر﴾ کے الفاظ میں ہوا ہے کہ نیک کام کرو، بھلے کام کرو۔ یہاں ظاہر ہاتھ ہے کہ خدمتِ خلق کے کام مراد ہیں کہ انسان کا وجود اپنے ہم نوع افراد کے لئے پوری توبی انسانی کے لئے سرپا خیر کا موجب اور سبب بن جائے۔ اس کے بھی دور بے ذہن میں رکھئے، ایک درجہ وہ ہے جسے آپ خدمتِ خلق کا بنیادی تصور کہ سکتے ہیں اور جس سے سب لوگ واقف ہیں، یعنی یہ کہ بھوکوں کو کھانا کھلایا جائے، اگر کوئی لباس سے محروم ہے تو اسے کپڑے پہنائے جائیں، کوئی بیمار ہے تو اس کی دعا داروں کا انتظام کر دیا جائے، کسی راہ چلتے کو راستہ بتا دیا

جائے۔ اسی طرح تیوس، یواؤں، مسکینوں اور محتاجوں کی خبر گیری اور سرپرستی کا شمار بھی خدمتِ خلق کے کاموں میں ہو گا۔ آئیہ، یہ میں یہ بحث ہم پڑھ آئے ہیں : ﴿ وَاتَّى الْفَالَّ عَلَىٰ حَتَّىٰ دَوِيَ الْقُزْنِيُّ وَالْبَشْمِيُّ وَالْمُسْكِينِ وَابْنَ السَّيْنِ وَالسَّائِلِيْنِ وَفِي الرِّقَابِ ﴾

خدمتِ خلق کی بلند ترین سطح

لیکن غور کیجئے گا۔ خدمتِ خلق ہی کی ایک بلند تر سطح اور بھی ہے، وہ بلند تر سطح ہے جنکے ہوؤں کو راہ راست پر لانا، وہ کہ جن کی زندگی کا رخ غلط ہو گیا ہے، جو ہلاکت اور برپادی کی طرف بگشٹ دوڑے جا رہے ہیں، جو انپی بے بصیرتی کے باعث آگ کے الاویں کو دجاانا چاہتے ہیں، ان کو سیدھی راہ پر لانا، خلقِ خدا کو راہ ہدایت کی طرف دعوت دینا، اس سے بڑا خدمتِ خلق کا معاملہ اور کوئی نہیں! اس لئے کہ موئی سی بات ہے کہ اگر کسی کو غذا فراہم کر کے اس کے پیٹ میں گلی ہوئی بھوک کی آگ کو آپ نے بجھا بھی دیا تو کیا ہوا، اگر وہ ہمہ تن آگ کے حوالے ہونے والا ہو اور آپ کو اس کی فکر نہ ہو! یہ کوئی ایسا بڑا خدمتِ خلق کا کام تو نہ ہوا۔ اگر کسی کی کوئی وققی سی دنیاوی ضرورت آپ نے پوری کر بھی دی در آنحالیکہ آپ کو یقین ہے، اگر واقعاً آپ کی آنکھیں کھل چکی ہیں کہ وہ جس ڈگر پر چل رہا ہے اس کا انعام ہلاکت کے سوا اور کچھ نہیں تو آپ نے اس کے ساتھ کیا بھلانی کی! جیسے حضور ﷺ نے فرمایا کہ میری اور تمہاری مثال ایسے ہے کہ جیسے آگ کا ایک بڑا الاو ہے جس میں تم گر پڑنا چاہتے ہو اور میں تمہاری کمر پکڑ کر اور تمہارے کپڑے گھیٹ کر تمہیں اس سے روکنے کی کوشش کر رہا ہوں۔ یہی مضمون سورۃ التحریم میں بھی وارد ہوا تھا: ﴿ يَا أَيُّهَا الَّذِينَ آمَنُوا قُوْ آنَفْسَكُمْ وَأَهْلِكُمْ نَارًا ॥ ۱۷ ۱۸ إِنَّ إِيمَانَكُمْ بِهِيَ وَارِدٌ هُوَ اتَّحَا ۝﴾ اے فاطمہ! اپنے آپ کو اور اپنے اہل و عیال کو آگ سے! اور حضور ﷺ کا وہ طرزِ عمل کہ ((يَا فَاطِمَةُ بْنُتُ مُحَمَّدٍ أَنْقِذِي نَفْسَكِ مِنَ النَّارِ)) اے محمد (ﷺ) کی بیٹی فاطمہ! اپنے آپ کو آگ سے بچالے۔ اور ((يَا أَصْفَافِيَةُ عَنْتَ رَسْوَلُ اللَّهِ أَنْقِذِي نَفْسَكِ مِنَ النَّارِ)) اے اللہ کے رسول (ﷺ) کی پھوپھی صفیہ! اپنے آپ کو آگ سے بچا

لے" کہ آپ اپنے گھر کے ایک ایک فرد کو گویا جنم کی آگ سے خبردار فرماتے تھے اور اس سے خود کو بچانے کی تلقین فرمایا کرتے تھے۔ یہ خدمتِ خلق کی بلند ترین منزل ہے۔ نبی اکرم ﷺ پر جب تک وہی کا آغاز نہیں ہوا تھا آپ کی حیاتِ طیبہ میں خدمتِ خلق کی وہ ابتدائی منزل تمام و مکمال موجود تھی۔ تمیبوں کی خبر گیری ہے، مسکینوں کی خدمت ہے، مسافروں کی مہمان نوازی ہے۔ یہ تمام چیزوں اپنی اعلیٰ ترین شکل میں حضور ﷺ کی سیرت میں موجود تھیں۔ لیکن پھر جب آپ کے پاس وہ "الحق" آگیا ہدایتِ خداوندی نازل ہو گئی، جب آپ پر حقائقِ مکشف کر دیئے گئے، جب عالم آخرت کے اسرار آپ کی نگاہوں پر روشن کر دیئے گئے، آپ کی ساری مساعی، ساری تگ و دو، ساری دوڑھوپ اور خدمتِ خلق کا وہ پورا جذبہ مرکوز ہو گیا اسی پر کہ خلقِ خدا کو خدا کی بندگی کی دعوت دیں، راہ ہدایت کی طرف بلا کمیں، نیند کے ماوس کو جکائیں، جو لوگ مدد ہوں ہیں اور بہاکت و برداہدی کی طرف دوڑے چلے جا رہے ہیں ان کی آنکھیں کھولنے کی کوشش کریں۔ یہ چار باتیں ہو در حقیقتِ منبر کی تین بیڑھوں کے مشابہ ہیں، بیان کرنے کے بعد فرمایا: «لَعْلَكُمْ تَفْلِحُونَ» تاکہ تم فلاج پاؤ۔ «لَعْلَ» کے اصل معنی ہوتے ہیں "شاید"۔ ترجمہ یوں ہو گا "شاید کہ تم فلاج پاؤ" اور یہ "شاید" کا لفظ جب شاہانہ انداز میں کلامِ اللہ میں آتا ہے تو اس میں تھیمت کامفہوم پیدا ہو جاتا ہے، جیسے کوئی پادشاہ اگر کسی سے کہ کہ اگر تم یہ کرو تو شاید ہم تمہارے ساتھ یہ معاملہ کریں، تو در حقیقت یہاں یہ "شاید" ایک مکمل وعدے کی صورت اختیار کر جاتا ہے۔ تو فرمایا "لَعْلَكُمْ تَفْلِحُونَ" یہ سب کچھ کرو گے تو فلاج سے ہم کنار ہو گے۔ یہ کرو گے تو کامیابی حاصل کر سکو گے۔

"اک پھول کا مضمون ہو تو سورنگ سے باندھوں!"

معلوم ہوا کہ اب ہم پھر اسی مقام پر پہنچ گئے جہاں سے کہ ہم نے سفر کا آغاز کیا تھا۔ اس آئیہ مبارکہ میں گویا سورۃ العصرا پہنچے جملہ مضمایں کے ساتھ پھر ہمارے ساتھ آگئی۔ اس لئے کہ وہاں نجات کی شرط اول تھی ایمان، یہاں خطاب ہوا ہے: «بِاَنْتَهَا الَّذِينَ

امُنوا ॥ ”اے اہل ایمان!“ کے الفاظ سے۔ وہاں ایمان کے فوراً بعد ﴿وَعَمِلُوا الصَّلِحَاتِ﴾ کی شرط نہ کوئی تھی۔ یہاں اسی عملِ صالح نے ﴿إِذْكُفُوا وَاسْجُدُوا وَاعْبُدُوا إِذْ بَكُمْ وَافْعُلُوا الْخَيْرَ﴾ کے الفاظ میں چار اور اس کی شکل اختیار کر لی۔ ”رکوع کرو، سجدہ کرو، بندگی کرو اپنے رب کی اور تمہارا عمل خیر پر جنی ہو جائے۔“ - البته ”وَافْعُلُوا الْخَيْرَ“ کو اس کے وسیع تر مفہوم میں لیجئے جیسے کہ حضور ﷺ نے فرمایا: (الْخَيْرُ الَّذِي مَنْ يَتَفَقَّعُ عَلَيْهِ النَّاسُ) کہ لوگوں میں بہتر وی ہے جو لوگوں کو فائدہ پہنچا رہا ہو، جس سے لوگوں کو نفع پہنچ رہا ہو۔ اب ظاہریات ہے کہ نفع صرف دنیا کا نفع ہی تو نہیں ہے۔ یہ نفع کا نہایت محدود تصور ہے۔ اور اگر فی الواقع آنکھیں کھل گئی ہوں، حقیقت مکشف ہو گئی ہو، آخرت کا علم انسان کو حاصل ہو گیا ہو، تو اب ”نفع“ کا مفہوم بدل جائے گا۔ اب انسان کو نظر آئے گا کہ اصل نفع تو آخرت کا نفع ہے۔ اصل جیت وہاں تھی جیت اور اصل ہاڑ وہاں کی ہار ہے۔ سورۃ العابدین میں ہم پڑھ پچے: ﴿ذَلِكَ يَوْمُ الْثَّغَانِينَ﴾ ”وَهُوَ ہے ہار اور جیت کے فیصلے کا دن“۔ جو اس روز نفع میں رہا وہ حقیقتاً نفع میں رہا اور جو اس روز گھاٹے میں قرار دیا گیا وی ہے اصل میں گھانا پانے والا!

فلاح کا دار و مدار دینی فرائض کی ادائیگی پر ہے!

اس آئیہ مبارکہ پر پھر اپنی توجہ کو مرکوز کیجئے! ﴿يَا أَيُّهُمُ الَّذِينَ أَمْنَوْا إِذْ كَعُوا وَاسْجُدُوا وَاعْبُدُوا إِذْ بَكُمْ وَافْعُلُوا الْخَيْرَ لَعَلَّكُمْ تُفْلِحُونَ﴾ ”اے اہل ایمان! رکوع کرو، سجدہ کرو، اپنے رب کی بندگی کرو (اس کی اطاعت ٹھلی پر کار بند ہو جاؤ، اس کی محبت کے جذبے سے سرشار ہو کر) اور بھلے کام کرو، (نیکیاں کرو، غلطی خدا کی خدمت کرو) یہ سب کام کر دے تو فلاح پا دے گے! آپ غور کیجئے کہ اگر صرف دعواۓ ایمان سے فلاح اور کامیابی کا حصول یقینی ہو جائے تو کیا یہ سارا کلام ”تَغُوَذُ بِاللَّهِ مِنْ ذَلِكَ مُحِلٌّ نَّعِيشُ“ قرار پائے گا؟ یہ بے معنی بات ہو گی۔ یہ منطق کی اصطلاح میں تحصیل حاصل قرار پائے گا۔ جو چیز محض دعواۓ ایمان سے یا مسلمانوں کے گھر میں پیدا ہو جائے سے خود بخود حاصل ہو جائے اس کے لئے اتنا کھکھیز مول لینا، اتنی محنت اور مشقت کرنا سچی لا حاصل قرار پائے

گا۔ پھر یہ رکوع و بجود بندگی رب، پوری زندگی میں اللہ اور اس کے رسول سنتیہ لی اطاعتِ ملکی اور خدمتِ خلق پر کمر بستہ ہو جانا گویا یہ سب اضافی چیز قرار پائیں گے! لیکن قرآن حکیم اس غلط فہمی کو دور کر دینا چاہتا ہے۔ جیسے کہ سورۃ العصر میں یہ بات وضاحت سے سامنے آئی تھی کہ نجات کی شرائط چار ہیں! ﴿وَالْعَضْرِ﴾ إِنَّ الْإِنْسَانَ لِفِي نَحْشِرِ
 إِلَّا الَّذِينَ أَمْتَنُوا وَعَمِلُوا الصَّلِبَخْتَ وَتَوَاصَوْا بِالْحَقِّ وَتَوَاصَوْا بِالصَّبْرِ^{۱۰}

چوتھا تقاضا : جماوی سبیل اللہ

ایمان اور عمل صالح کی حد تک بحث تو سورۃ الحج کی اس ایک آیت میں تکمل ہو گئی جس کا مطالعہ ہم نے ابھی کیا ہے۔ اور تو اصل بالحق اور تو اصل بالصبر کے قائم مقام کے طور پر، جیسا کہ عرض کیا جا چکا ہے، سورۃ الحجرات کی آیت ۱۵ کے حوالے سے اب اصطلاح آ رہی ہے یہاں جہاد کی۔ چنانچہ دوسری آیت جو اس رکوع کی آخری آیت ہے، پوری کی پوری جہادی کے موضوع پر ہے۔ فرمایا : ﴿وَجَاهَدُوا فِي اللَّهِ حَقَّ جِهَادِهِ﴾ اور جہاد کرو اللہ کی راہ میں جیسا کہ جہاد کا حق ہے۔ آپ ویکھیں گے کہ اس رکوع کے پلے اور دوسرے حصے کے مابین مضمایں کے اعتبار سے بڑا گمراہی ہے۔ یہی وجہ ہے کہ اگرچہ ترتیبِ مضمایں کے اعتبار سے ہمارے اس منتخبِ نصاب میں اب جہادی کا مضمون چل رہا تھا لیکن اس آخری آیت کے مفہوم کو پورے طور پر سمجھنے کے لئے یہ ضروری تھا کہ اس پورے رکوع کا مضمون سامنے آجائے۔

رکوع کے دونوں حصوں کا مقابل سمجھئے! اور لفظ آیا تھا ﴿مَا قَدَرُوا اللَّهُ حَقُّ قُدْرَهِ﴾ کہ انہوں نے خدا کو نہ پہچانا جیسے کہ پہچانا چاہیے تھا۔ وہ اللہ کے مقام و مرتبہ اور اس کی صفاتِ جمال و کمال کا کوئی اندازہ نہ کر پائے جیسا کہ اس کے اندازے کا حق تھا۔ وہی اسلوب یہاں آرہا ہے : ﴿وَجَاهَدُوا فِي اللَّهِ حَقَّ جِهَادِهِ﴾۔ یہ دو چیزیں بنیادی اہمیت کی حامل ہیں : (۱) خدا کی معرفت جیسا کہ اس کا حق ہے، اور (۲) خدا کے لئے جہاد کو شش، جدوجہد اور محنت جیسا کہ اس کا حق ہے۔ پہلی چیز ایمان کا لب بباب اور ایمان کا اصل حاصل ہے۔ انسان کی نظری و فکری و عملی قوتوں کی معراج ہے اللہ کی معرفت!

اور انسان کے قوائے عملیہ کا جو بہترین ہدف اور ان کا بہترن مصرف ہے وہ ہے جہاد فی اللہ، یعنی اللہ کے لئے جہاد۔ درحقیقت ”فی اللہ“ سے مراد بھی کم و بیش وہی ہے جو ”فی سبیل اللہ“ سے ہے، جس پر مفصل تفکیروں پہلے سبق میں ہو چکی ہے۔ آیت کے الفاظ پر توجہ کو جائیے! ﴿وَجَاهِدُوا فِي اللّٰهِ حَقًّا جِهَادًا﴾ اور مختین کرو، کوششیں کرو، جد و جہد کرو، لگاؤ اس راہ میں اپنی جانبی اور اپنے مال اور کھپا اپنی جسمانی قوتیں اور صلاحیتیں اور صرف کرو اپنے اوقات اس طور سے اور اس شان سے کہ جس شان سے اللہ کے لئے محنت کرنے کا حق ہے۔

یہاں ذہن میں رکھئے کہ انسان مختین کرتا ہے، مشقتوں بھی کرتا ہے، لیکن یہ مسئلہ کہ اس کی محنت اور مشقت پر کس کا کتنا حق ہے، اس کی صحیح تعین یعنی پردار و مدار ہے اس کے صحیح یا غلط ہونے کا۔ ہم میں سے اکثر لوگ وہ ہیں جو اپنے آپ کو گویا کہ ہمہ تن کھپا دیتے (invest کر دیتے) ہیں اپنی اولاد پر۔ بلکہ ہم میں سے اکثر وہ پیشتر کے معاملے میں یہ بات شاید غلط نہ ہو گی جو ایک صاحب نے بڑے عجیب پیرائے میں ایک زمانے میں مجھ سے کہی تھی کہ میں تو اپنی بیوی بچوں کا ملازم ہوں کپڑے اور روٹی پر! میری ساری محنت صرف ہوتی ہے کمانے پر۔ اور اس کمائی کا مصرف کیا ہے؟ میرے یہ گھروالے، ان کی ضروریات، ان کا پیپٹ پالنا، ان کا تن ڈھانپنا اور بس! یہ انتہائی تلخ حقیقت ہے کہ اگر تجزیہ کیا جائے تو ہمارے ننانوے فیصلوگوں کی سعی و جہد، ان کی بھاگ دوڑ، ان کی محنت کا اصل حاصل اس کے سوا کچھ نہیں! سوال یہ ہے کہ انسان اگر اپنے اہل و عیال کے لئے مختین اور مشقتوں کر رہا ہے تو وہ اہل و عیال آخر اس کو کیا repay کر سکیں گے؟ اس کی اس محنت اور جد و جہد کی کیا قیمت ادا کر سکیں گے؟ اس کا کیا بدلہ دے سکیں گے؟ اکثر وہ پیشتر تو وہی اولاد انسان کے بڑھاپے کے وقت اس کے سامنے سیدہ مان کر کھڑی ہوتی ہے۔ یہ الفاظ بھی زبان سے نکلتے ہیں کہ ابا جان! آپ پرانے زمانے کے لوگ ہیں، آپ کو کیا معلوم کہ جدید زمانے کے تقاضے کیا ہیں! اس وقت جس طرح کلیجہ اندر سے کہتا ہے کہ یہ ہیں وہ کہ جن پر ہم نے اپنے آپ کو نچحاور کر دیا تھا، لگاؤ دیا تھا اور کھپا دیا تھا! چنانچہ فرمایا: ﴿وَجَاهِدُوا فِي اللّٰهِ حَقًّا جِهَادًا﴾ تم سوچو کہ تمہاری محنت و مشقت اور تمہاری

سی و جد کا اصل حق دار کون ہے؟ کیا وہی نہیں جو تمہارا خالق ہے، تمہارا مالک ہے، تمہارا پروردگار ہے، تمہارا پانشمار ہے اور تمہارا رازق ہے! اگر واقعۃ تم نے اسے پہچان لیا ہے، اگر یہ تمہارا اقرار اسلامی محض ایک عقیدہ نہیں ہے جو زبان پر ہو، بلکہ اس کی حقیقت بھی کسی درجے میں تمہیں حاصل ہو چکی ہے اور تمہارے دل و دماغ اس حقیقت سے منور ہو چکے ہیں تو اس کا تو پھر ایک ہی نتیجہ نکلا چاہیے، وہ یہ کہ تمہاری سی و جد کا اولین ہدف اور تمہاری قتوں اور تو انائیوں کا اولین مصرف اللہ اور اس کے دین کی سرپلندی قرار پانا چاہیے۔ اور تمہاری قتوں اور صلاحیتوں کا بہتر اور پیشتر حصہ لگانا چاہیے اور کچھنا چاہیئے اللہ کے لئے! اسی کا نام ہے جہاد فی اللہ یا جہاد فی سبیل اللہ! اس طور سے جیسا کہ اس کی راہ میں جہاد کا حق ہے۔ یہ نہ ہو کہ معمولی سی کوشش یا تھوڑی سی محنت کر کے اور ذرا سا ایسا ریا تھوڑا سا وقت لگا کر یا کچھ تھوڑا سا کہیں چندہ دے کر انسان اپنے دل کو مطمئن کر بیٹھے کہ میں نے حق ادا کر دیا، میں نے اپنی ذمہ داری ادا کر دی، اللہ کے لئے جتنا کچھ مجھے کرنا چاہیئے تھا وہ میں نے کر دیا! یہاں "حق چہادہ" کے الفاظ بہت اہم ہیں اور ان کے ذریعے اس عمل کو جس شدود کے ساتھ اور جس وسعت کے ساتھ ہونا چاہیے اور زندگی میں اس کو جس درجے اہمیت، جو مقام اور مرتبہ ملتا چاہیے، اس کی طرف اشارہ کر دیا گیا۔ ابھی یہ مضمون جاری رہے گا — جہاد فی سبیل اللہ کا ہدفِ اولین یعنی شہادت علی النّاس در حقیقت اس آخری آیت کا اصل مضمون ہے، جس کے پیش نظر اس مقام کو منتخب نصاب کے اس حصے میں شامل کیا گیا ہے۔

مطالبہ تِ دین کا خلاصہ

سورہ الحج کے آخری رکوع کا جزو ٹالنی جو دعوت عمل پر مشتمل ہے، یا جس میں یوں کہنا چاہیے کہ ایمان کے عملی مقتنيات کا بیان ہوا ہے کہ ایک بندہ مُؤمن سے اس کا دین کیا تھا کرتا ہے، دو آیات پر مشتمل ہے :

﴿ يَا أَيُّهَا الَّذِينَ آمَنُوا إِذْ كُفُوا وَاسْجُدُوا وَاعْبُدُوا رَبَّكُمْ وَافْعُلُوا
الْخَيْرَ لِعَلَّكُمْ تُفْلِحُونَ ۝ وَجَاهُدُوا فِي اللَّهِ حَقَّ جِهَادِهِ ۝ هُوَ
أَجْتَبُكُمْ وَمَا جَعَلَ عَلَيْكُمْ فِي الدِّينِ مِنْ حَرْجٍ ۝ مِلَّةً أَيْنَكُمْ إِنْزَهُنَّمْ ۝
هُوَ سَمَّكُمُ الْمُسْلِمِينَ ۝ مِنْ قَبْلٍ وَفِي هَذَا لِيَكُونُ الرَّسُولُ شَهِيدًا
عَلَيْكُمْ وَتَكُونُوا شُهَدَاءَ عَلَى النَّاسِ ۝ فَاقْتِلُوهُمْ الصَّلُوةُ وَأَتُوا
الرَّسْكُوتَةَ وَاعْتَصِمُوا بِاللَّهِ هُوَ مَوْلَكُمْ فَيُغَمِّ الْمَوْلَى وَيَغْمِمُ النَّصِيرُ ۝﴾

”اے ایمان والو! رکوع کرو اور سجدہ کرو اور بندگی کرو اپنے رب کی اور بھلے
کام کرو تاکہ تم فلاح پاؤ۔ اور جہاد کرو اللہ کے لئے جیسا کہ اس کے لئے جاری کا حق
ہے۔ اس نے تمہیں جن لیا ہے اور تمارے لئے دین میں کوئی مشکل نہیں رکھی۔
تم اسی ہبہ پر اپنے باپ ابراہیم کے طریقے پر۔ اس نے تمہارا نام رکھا مسلمان، پسلے
بھی اور اس میں بھی، تاکہ ہو جائیں رسول (صلی اللہ علیہ وسلم) گواہ تم پر اور ہو جاؤ تم گواہ
پوری نوع انسانی پر۔ پس قائم کرو نماز اور ادا کرو زکوہ اور اللہ سے چھٹ جاؤ۔
وہی ہے تمہارا پشت پناہ۔ تو کیا یہی اچھا ہے پشت پناہ اور کیا یہی عمدہ ہے مد و گار!

یہ دو آیات ہیں جن میں ایمان کے مقتضیات کو نہایت جامیت کے ساتھ سودا گیا
ہے۔ پہلی آیت نبہتا چھوٹی ہے، دوسری طویل، بلکہ اگر یہ کما جائے کہ قرآن مجید کی طویل
ترین آیات میں سے ہے تو غالباً غلط نہ ہو گا۔ ان آیات میں جیسا کہ آپ نے نوٹ کیا ہو گا،
پہلے پہلے فعل امر وارد ہوئے ہیں کہ یہ کرو اور یہ کرو اور یہ کرو۔ حکمت قرآنی کا یہ
اصول پسلے بیان ہو چکا ہے کہ اسلام کی دعوت کو دو حصوں میں تقسیم کیا جا سکتا ہے، ایک
ہے دعوت ایمان جو عام ہے پوری نوع انسانی کیلئے، ہر فرد نوع بشر کیلئے، اور دوسری ہے
دعوت عمل۔ ظاہریات ہے کہ اس کے مخاطب صرف وہی ہو سکتے ہیں کہ جو ایمان کا اقرار
کر چکے ہوں، جو دعویٰ کرتے ہوں اللہ کو مانے کا، آخوند کو مانے کا اور بیوت درستالت
کو مانے کا۔ ایسے ہی لوگوں سے یہ مطالہ کیا جائے گا کہ اب ایمان کے ان عملی تقاضوں کو
پورا کرو! اس ضمن میں یہاں جو چند الفاظ اور دو ہوئے ہیں اگر نگاہ کو صرف ان کے ظاہر

نک محدود نہ رکھا جائے، بلکہ کسی قدر گرائی میں اتر کر غور کیا جائے، تو مطالبات دین اور دین کے عملی تفاصیل کے ضمن میں ایک بڑا عمده نقشہ سامنے آتا ہے جسے اگر ایک سیڑھی سے مشابہ قرار دیا جائے تو غلط نہ ہو گا۔ جیسے ایک منبر کے قد پچے (Steps) ہوتے ہیں جن پر قدم رکھ کر انسان درجہ بدرجہ اور پر چڑھتا ہے، اسی طرح مختصیات دین یادین کے عملی مطالبات کا تدریجیاً اور سلسلہ وار بیان ان دو آتوں میں آیا ہے۔

پہلی سیڑھی : ارکانِ اسلام

فرمایا : «إذْ كُفُوا أَسْجُدُوا» "رکوع کرو اور سجدہ کرو!" قرآن مجید میں اکثر و بیشتر آپ دیکھیں گے کہ نماز کے مختلف ارکان کا ذکر ہوتا ہے، لیکن ان سے نماز خردادی جاتی ہے۔ جیسے سورۃ المزمل میں فرمایا گیا : «فِيمَا الَّيْلَ الْأَقْبَلَ» "کھڑے رہا کرو رات کو سوائے اس کے کچھ حصے کے۔" اب ظاہریات ہے کہ کھڑے ہونے سے یہاں نماز میں کھڑے ہونا خرداد ہے۔ اسی طرح سورۃ الدھر کی آیت ہے : «وَمِنَ الَّيْلَ فَاسْجُدْهُ لَهُ وَسْتَبْخُ لَهُ لَيْلًا طَوِيلًا» "اور رات کے ایک حصے میں اللہ کے سامنے سربخود رہا کرو اور تسبیح کیا کرو!" یہاں تسبیح اور سجدہ سے خرداد و رحمیت نماز ہی ہے۔ چنانچہ سورۃ الحج کی اس زیر نظر آئیہ مبارکہ میں بھی رکوع اور سجدہ سے خرداد نماز ہے۔ اور نماز و رحمیت ارکانِ اسلام میں رکن رکن ہے۔ یہ صحیح ہے کہ ارکانِ اسلام میں سے پہلا رکن کلمہ شادت ہے، لیکن وہ آپ سے آپ یہاں گویا understood ہے، اس لئے کہ جب گفتگو کا آغاز ہو رہا ہے «يَا أَيُّهَا الَّذِينَ آمَنُوا» کے الفاظ سے تو سیدھی سی بات ہے کہ وہی لوگ یہاں مخاطب ہیں جو کلمہ شادت ادا کر چکے ہیں۔ اس کے بعد ارکانِ اسلام میں سے اہم ترین رکن بلاشبہ نماز ہے جیسا کہ حضور اکرم ﷺ نے فرمایا :

﴿بَيْنَ الرَّجْلِ وَبَيْنَ الْكُفُرِ وَالثِّيزِكَ تَرْكُ الصَّلَاةِ﴾ (صحیح مسلم)

"کفر و شرک اور بندے کے درمیان نماز کا معاملہ حاصل ہے۔"

لہذا اول اسی کا حوالہ دیا گیا کہ نماز قائم کرو۔ گویا نماز کی حیثیت تمام ارکانِ اسلام میں نمائندہ رکن کی ہے اور اس کے ذیل میں زکوٰۃ، روزہ اور حج آپ سے آپ مندرج ہیں، خواہ لفظا وہ نہ کوئ

نہ ہوں۔ یہ حقیقت اگلی آیت کے آخر میں جا کر کھل جائے گی کہ یہاں رکوع و سجود سے خراص صرف نماز نہیں بلکہ تمام ارکان اسلام خراص ہیں۔ برعکس یہ بات بالکل منطقی ہے اور سمجھ میں آنے والی ہے کہ جو شخص ایمان کا اقرار کرتا ہے اُس پر سب سے پہلی ذمہ داری یہی ہے کہ وہ ارکان اسلام کی پابندی کرے۔ یہ پہلی سیڑھی ہے۔ اس پر قدم جملہ توب و سری سیڑھی کی طرف پڑھو!

دوسری سیڑھی : بندگی رب

وہ دوسری سیڑھی کیا ہے؟ ﴿وَاعْبُدُوا زَبَّاغَمٍ﴾ "اپنے رب کی بندگی کرو!" یعنی اس کے عبد اور غلام بن کر زندگی ببر کرو! اس (تعالی) کو اپنا آقا سمجھو اور اپنے آپ کو اُس کا مملوک جاؤ! اپنے کل وجود کا مالک اسی کو سمجھو اور اپنی پسند و ناپسند، اپنی چاہت، اپنی مرضی، ان سب سے اس کی اطاعت کے حق میں دستبرہ ار ہو جاؤ! یہ اطاعت تمہاری پوری زندگی پر حاوی ہونی چاہئے، بغیر اس سے کہ اُس کے کسی جزو کو اُس سے مستثنی کیا گیا ہو! اسی کی مرضی کے ساتھ میں اپنے آپ کو ڈھالو! اور یہ پورا طرز عمل اختیار کرو اللہ کی محبت کے جذبے سے سرشار ہو کر! اس منتخب نصاب میں اس سے پہلے ایک سے زائد مقامات پر عبادات کی حقیقت کی طرف توجہ ولائی جا چکی ہے۔ نماز، روزہ، زکوٰۃ اور رج جنہیں ہم عبادات کرتے ہیں، سب اصلاً اسی ہمہ گیر عبادات کے لئے مطلوب ہیں۔ یہ اس عبادت عظیم کی رکاوٹوں کو دور کرنے کے لئے فرض کئے گئے ہیں۔ نیسان اور غلظت کا علاج نماز سے کیا گیا۔ اپنے نفس کے تقاضوں کو کنٹرول میں رکھنے کے لئے روزہ عطا کیا گیا۔ مال کی محبت کی گرفت دل سے کم کرنے کے لئے زکوٰۃ فرض کی گئی۔ اور ان تمام مقاصد کو پورا کرنے والی ایک جامع اور عظیم عبادت حج کی شکل میں تجویز کی گئی۔ لیکن غور کیجئے کہ ان سب کا مقصد یہی تو ہے کہ بندگی، رب کا تقاضا پورا کرنے میں جو رکاوٹیں اور موافع ہیں انسان کے اندر ان سے عمدہ برآ ہونے کی صلاحیت پیدا ہو جائے۔ لہذا ارکان اسلام کی پہلی سیڑھی کے بعد "عبادات رب" کی یہ دوسری سیڑھی منطقی طور پر بہت مربوط ہے: ﴿يَا أَيُّهَا الَّذِينَ آمَنُوا إِذْ كَفُواْ اسْجُدُواْ وَأَعْبُدُواْ زَبَّاغَمٍ﴾

تیسرا سیڑھی : افعال خیر، خدمت خلق

لیکن اسی پر بس نہیں، بھی اس سے آگے ایک تقاضا اور بھی ہے : «وَأَفْعُلُوا
الْخَيْرَ» نیک کام کرو، بھلے کام کرو، خلق خدا کی خدمت پر کمرستہ ہو جاؤ۔ ((خیز النّاس
مَنْ يَنْفَعُ النّاسَ)) — اسے یوں سمجھئے کہ اللہ کی عبادت کا تقاضا تو اس کے احکام پر عمل
پیرا ہونے سے پورا ہو جائے گا، لیکن اس سے آگے بھی انسان کے لئے نیکی کا خیر کا بھلائی
کا ایک وسیع و عریض میدان ہے جس کی طرف اشارہ کیا گیا سورۃ البقرہ میں : «وَلِكُلِّ
وِجْهَةٍ هُوَ مُؤْلِيهَا فَاسْتَبِقُوا الْخَيْرَاتِ» کہ ہر کسی نے اپنا کوئی نہ کوئی ہدف بنایا ہوا ہے
جس کی طرف اس کا رخ ہے، پس اسے اہل ایمان! تم نیکیوں میں بھلا یوں میں حسنات
میں خیرات میں صدقات میں ایک دوسرے سے آگے نکلنے کی کوشش کرو۔ تو جہاں تک
عبادت کا تقاضا ہے وہ تو احکام خداوندی پر عمل کرنے سے پورا ہو گیا، لیکن اب آگے
بڑھو، یہ خدمت خلق کا میدان کھلا ہوا ہے۔ یہ ہے مفہوم "وَأَفْعُلُوا الْخَيْرَ" کا۔

ابتدیہاں ایک وضاحت ضروری ہے۔ خدمت خلق کا ابتدائی درجہ یقیناً وہی ہے
جس سے سب واقف ہیں، یعنی بھوکے کو کھانا کھلانا، کسی کے پاس تن ڈھانپنے کو اگر کچھ
نہیں ہے تو اس کا تن ڈھانپ دینا، کسی بیمار کے علاج معالحے اور دوادارو کا اہتمام کر دینا،
کسی کی عیادت یا مزاج پر سی کر دینا وغیرہ۔ حضور اکرم ﷺ نے تو اس کو یہاں تک وسعت
دی ہے کہ فرمایا : ((تَبْشِّلْكَ فِي وَجْهِ أَخِيكَ صَدَقَةٌ)) "اپنے کسی ملاقاً تی سے کشادہ
روئی اور متسم چہرے کے ساتھ ملاقات کر لینا بھی صدقہ ہے"۔ یہ بھی خیر اور نیکی کا کام
ہے کہ وہ آئے تو آکر پیشمان نہ ہو کہ میں خواہ مخواہ کیوں آیا، بلکہ وہ محسوس کرے کہ
تمہیں اس سے مل کر ایک فرحت ہوئی ہے، تاکہ اس کی طبیعت میں بھی ایک انبساط پیدا
ہو۔ تو یقیناً خیر بھلائی، نیکی اور خدمت خلق کا بنیادی تصور یہی ہے، لیکن اس سے ایک بلند
تر سطح بھی ہے۔

خدمت خلق کی بلند ترین سطح

وہ بلند تر سطح یہ ہے کہ وہ لوگ جن کی زندگی غلط رخ پر پڑ گئی ہے اور وہ لوگ کہ جو

اپنی غفلت اور نادانی کے باعث ہلاکت اور بربادی کی طرف بگشٹ دوڑے جارہے ہیں، ان کی عاقبت سنوارنے کی تکر کرنا۔ جیسے کہ حضور ﷺ نے فرمایا کہ میری اور تمہاری مثال ایسے ہے جیسے کہ آگ کا ایک بست بڑا الاؤ ہے، تم اس میں گز ناچاہتے ہو اور میں تمہارے کپڑے پکڑ پکڑ کر تمہیں گھیٹ کر اس ہلاکت خیز انجام سے بچانا چاہ رہا ہوں۔ چنانچہ خلق خدا کو خدا کی زندگی کی دعوت دینا اور بھولے اور بھلکے ہوؤں کو صراطِ مستقیم اور سوا السبيل پر لے آئے کی کوشش کرنا درحقیقت خدمت خلق کی بلند ترین سطح ہے۔ موٹی سی بات ہے، ہم خود سوچ سکتے ہیں، ایک انسان کے پیٹ میں گلی ہوئی بھوک کی آگ کو اگر آپ نے بجھا بھی دیا تو کیا حاصل اگر وہ سوچا آگ کا نوالہ بننے والا ہے! آپ کو اس کی کوئی فکر نہیں ہے۔ اس کا دار و مدار حاصل اس بات پر ہے کہ آیا آخرت پر یقین ہے یا نہیں؟ اگر یقین ہے تو جیسا کہ ہم سورۃ التحریم میں پڑھ آئے ہیں کہ کسی شخص کو اگر آخرت کا یقین ہے تو وہ اپنی اولاد اور اپنے اہل و عیال کے بارے میں سب سے بڑھ کر جس چیز کے لئے کوشش ہو گا وہ ان کی آخرت کی بھلانی ہوگی۔ اگر آخرت نگاہوں کے سامنے ہے ہی نہیں تو ظاہریات ہے کہ اپنے اہل و عیال کی صرف دنیوی منفعت ہی پیش نظر رہے گی۔ یہی معاملہ یہاں بھی ہے۔ ایک ایسے شخص کے نزدیک جس کی پاٹنی آنکھ کھل چکی ہے اور جسے آخرت کی حقیقت نظر آگئی ہے اصل خدمت خلق کا کام خلق خدا کو راہ بدایت پر لانا ہو گا کہ جس سے ان کی ابدی زندگی بیشکی زندگی سنور جائے۔ اگرچہ ظاہر بات ہے کہ ایسا شخص اس دنیا میں بھی کسی کو تکلیف میں دیکھ کر ترتب اٹھے گا۔ آیہ بر میں ہم تفصیل کے ساتھ یہ پڑھ چکے ہیں : «وَأَتَى النَّاسَ عَلَى خِيَّبَةِ ذُوِّ الْقَزْبَنِيِّ وَالْيَثْمَنِيِّ وَالْمَسْكِينِ وَابْنِ السَّبِيلِ وَالسَّائِلِينَ وَفِي الرِّقَابِ» اسی حقیقت کو حضور ﷺ نے یوں تعبیر فرمایا تھا : ((مَنْ يَخْرُمُ الرِّفْقَ فَقَدْ خَرَمَ الْخَيْرَ كَلَّهُ)) کہ جو شخص دل کی نزدی سے دردمندی سے محروم ہے وہ گویا کل کے کل خیر سے محروم ہو گیا۔ تو خدمت خلق کے اس درجے کی اپنی جگہ اہمیت ہے۔

ہمیں رسول اللہ ﷺ کی سیرت مطہرہ میں خدمت خلق کے یہ دونوں پہلو بتام و کمال

نظر آتے ہیں۔ وحی کے آغاز سے قبل بھی آپ ﷺ انسانیت کا ملک کی معراج پر فائز تھے۔ انسانی ہمدردی کا مادہ آپؐ میں کوٹ کوٹ کر بھرا ہوا تھا۔ آپ ﷺ تینوں کی خبر گیری کرنے، بیواؤں کی سرپرستی فرمائے، ماسکین اور محتاجوں کی امداد کرنے اور مسافروں کی مہماں نوازی فرمائے میں پیش پیش تھے؛ جس کی سب سے بڑی شادت آپؐ کی الہی محترم حضرت خدیجۃ التکبریؓ نے اس موقع پر دی تھی جب پہلی وحی کے بعد آپؐ پر برپائے طبع بشری کچھ گھبراہٹ کی کیفیت طاری تھی۔ لیکن خلعت نبوت سے سرفراز کئے جانے کے بعد جب حقائق مکشف ہوئے، جب آپؐ پر یہ بات واضح ہو گئی کہ اصل زندگی تو آخرت کی زندگی ہے ॥وَإِنَّ الدَّارَ الْأُجْزَةُ لِهُنَّ الْخَيْرَ وَلَوْ كَانُوا يَعْلَمُونَ ۵۰ ॥ تواب آپؐ کی پوری زندگی، آپؐ کی تمام توانیاں، آپؐ کا ایک ایک لمحہ بسر ہو رہا ہے خلق خدا کو آخرت کے برے انجام سے بچانے کی کوشش میں۔ یہی خدمت طلق کی معراج ہے۔ یہ اس کی بلند ترین منزل ہے۔

چڑھائی تو بہر طور چڑھنی ہے!

بہر حال پہلی آیت میں یہ تمنی سیڑھیاں سامنے رکھ دی گئیں کہ اب تمہیں چڑھنا ہو گا۔ ایک عجیب آیت قرآن مجید میں سورۃ الدثر میں وارد ہوئی ہے : ॥سَأَذْهَفُكُمْ صَفْعَدَا ॥ ”ہم چڑھوائیں گے اسے بلندی“۔ ولید بن مغیرہ کے ذکر میں یہ الفاظ وارد ہوئے ہیں۔ آخرت کے عذاب کا نقشہ کھینچا گیا کہ وہاں چڑھایا جائے گا اسے بلندی پر، اسے بلندی چڑھوائی جائے گی۔ یہ بلندی انسان کو بہر حال چڑھنی پڑے گی، اس دنیا میں چڑھ لے یا پھر آخرت میں وہ یہ چڑھائی چڑھنے پر مجبور ہو گا۔ اس دنیا میں اہل ایمان کو عمل صالح کی چڑھائی چڑھنی ہو گی۔ اسی طرح دین کے عملی تقاضوں کو پورا کرنے کے لئے محنت اور جدوجہد کا رہا گی، سیڑھی بیٹھی چڑھنا ہو گا۔ ہم پر توار کا نیا اسلام کی پابندی ہی بہت شاق ہے۔ اس سے اوپر پوری زندگی میں اللہ کی اطاعت کامل ہمارے اعتبار سے بہت بھاری، بہت ثقیل، بہت مشکل معلوم ہوتی ہے۔

چو ی گویم مسلمانم برزم
کہ داعم مشکلات لا إله را!

پھر اس سے اوپر بھی ایک تقاضا ہے دین کا۔ اپنے آپ کو ہم تن خلق خدا کی خدمت میں صرف کر دیتا، اس کے لئے وقف کر دیتا، اور لگادیتا۔ یہ ہے مطالبات دینی کی تیسری منزل۔

فلاح کی امیدا!

ان تین تقاضوں کے بیان کے بعد فرمایا : «لَعْلَكُمْ تُفْلِحُونَ» ”ماکہ تم فلاح پاؤ“! الْعَلَّ کا اس انداز میں ترجمہ ہم اس لئے کرتے ہیں کہ یہ کلامِ الٰہی ہے، ورنہ ”لَعْلَ“ کا اصل لفظی مفہوم عربی زبان میں ”شاید“ کا ہے۔ گویا بخوبی ترجمہ یوں ہو گا ”شاید کہ تم فلاح پاؤ“ لیکن چونکہ شاہانہ کلام میں لفظ ”شاید“ اگر آئے تو وہ ایک حقی وحدے کی صورت ہوتا ہے، جیسے کوئی با درشا و وقت اگر اپنے کسی درباری سے یہ کہے کہ تم یہ کام کرو شاید کہ ہم تمہیں فلاں چیزوں تو دراصل یہ ایک پختہ وعدہ ہے۔ اسلئے سورۃ الحج کی اس آیت میں ہم ترجمہ یوں کرتے ہیں : ”ماکہ تم فلاح پاؤ“۔ لیکن اس آیت کے حوالے سے بھی کم سے کم اس حقیقت کی طرف رہنمائی ہو جاتی ہے کہ یہ فلاح ایسے ہی حاصل ہو جانے والی چیزوں میں ہے، یہ اتنی بے وقت شے نہیں ہے کہ بس زبان سے چند کلمات ادا کرنے سے حاصل ہو جائے۔ اگر اسلام اور ایمان کا صرف زبانی اقرار کافی ہو تو ان الفاظ مبارکہ کا یہاں لانا کہ ﴿إِذْ كَعْدُوا وَ اسْجَدُوا وَ أَغْبَدُوا رَازِبَكُمْ وَ افْلَحُوا لِغَيْرِهِ﴾ یہ سب تحصیل حاصل قرار پائے گا۔ پھر یہ سارا کلام، نعمود باللہِ مِنْ ذلِک ایک مسئلہ اور عبیث کلام قرار پائے گا، اگر کوئی یہ سمجھے کہ فلاح اس کے بغیر بھی حاصل ہوتی ہے۔

یہاں گویا کہ اس آئیہ مبارکہ کی شکل میں وہ پورا سبق ایک مرتبہ پھر ہمارے سامنے آ گیا جو سورۃ العصر کا حاصل اور ہمارے اس پورے علمی و ذہنی سفر کا نقطہ آغاز ہے : ﴿وَالْعَضْرِ إِنَّ الْإِنْسَانَ لَفِي خُسْرٍ﴾ وہاں وہ بات منفی اسلوب میں تھی۔ ”زمانہ گواہ ہے کہ یقیناً تمام انسان خسارے اور گھٹائے میں رہیں گے“ ﴿إِلَّا الَّذِينَ أَمْلَأُوا وَعِمْلُوا الصَّلِحَاتِ وَتَوَاضَّوا بِالْحَقِّ وَتَوَاضَّوا بِالصَّابِرِ﴾ ”سوائے ان کے جو ایمان لائیں، نیک عمل کریں، ایک دوسرے کو حق کی تلقین اور وصیت کریں اور ایک دوسرے کو صبر کی تلقین کریں“۔ یہاں دیکھئے وہی بات ایک ثابت اسلوب میں آئی ہے کہ

اگر فلاح کے طالب ہو، کامیابی چاہتے ہو، رشد سے ہم کنار ہونا چاہتے ہو، تو تمہیں محنت و مشقت لازماً کرنی ہوگی ۔

فرشتے سے بہتر ہے انسان بننا
مگر اس میں پڑتی ہے محنت زیادہ!

وہ محنت کیا ہے؟ اس کی وضاحت ہے سورۃ الحج کی اس آیت میں کہ : ﴿إِذْ كَفُوا
وَ اسْجَدُوا﴾ پہلی چیز ہے نیاز، اور اس کے ساتھ ہی گویا بقیہ اور کافی اسلام ذکوٰۃ، روزہ اور حج بھی اس کے تالیع ہیں اور ان کا التزام بھی ضروری ہے۔ پھر دوسرا تقاضا بندگی، رب کا ہے ﴿وَ اغْبَدُوا رَبَّكُمْ﴾ کہ ہر محاٹے میں اپنے رب کی اطاعت پر کمرستہ ہو جاؤ، پوری زندگی کو اس کے حوالے کر دو اور اس سے بھی آگے بڑھ کر ﴿وَ افْعُلُوا الْخَيْرَ﴾ بھلائی پر، خدمت خلق پر کمرستہ ہو جاؤ۔ لوگوں کی خیر خواہی، لوگوں کی فلاح، خلق خدا کی ابدی بہود کے لئے اپنی قوتیں، اپنی توانائیاں اور اپنی صلاحیتیں صرف کرو، اپنے اوقات لگاؤ اور کھپاؤ! یہ ساری محنت کرو تو امید کی جاسکتی ہے کہ ﴿لَعَلَّكُمْ تُفْلِحُونَ﴾ شاید کہ تم کامیاب ہو جاؤ۔ اس کے بعد دوسری آیت میں جیسا کہ عرض کیا جا چکا ہے، سورۃ الحصیر میں بیان کردہ نجات کی چار شرائط میں سے آخری دو یعنی ﴿وَ تَوَاصُوا بِالْحَقِّ وَ تَوَاصُوا
بِالصَّبْرِ﴾ کے لئے ایک جامع اصطلاح آگئی ”جہاد“۔

جہلو کی اہمیت

اب ذرا جہاد کی اہمیت کے حوالے سے دونوں آیات کا موازنہ کیجئے؟ پہلی آیت میں چار فعل امر آئے تھے: ﴿إِذْ كَفُوا وَ اسْجَدُوا وَ اغْبَدُوا وَ افْعُلُوا﴾ اور اس دوسری آیت میں جو حجم کے اعتبار سے بہت طویل ہے صرف ایک فعل امر آرا ہے ﴿وَ جَاهِدُوا
فِي اللّٰهِ حَقًّا جِهَادَه﴾ معلوم ہوا کہ جہاد کا معاملہ خصوصی اہمیت کا حامل ہے۔ پوری آیت جہاد اور اس کی غرض و مقاصید کے بیان پر مشتمل ہے۔

فرمایا ”جہاد کرو اللہ کے لئے“ ”فِي اللّٰهِ“ دراصل فی سبیل اللہ کا مخفف ہے۔ مراد ہے اللہ کی راہ میں ”In the cause of Allah“ یا یوں کہئے :

اس کے لئے بخنتیں کرو، جدوجہد کرو، کوششیں کرو۔ سکھش، تصادم اور مجاہدہ اس میدان میں ہونا چاہئے۔ یہ تمہارے ایمان کا چوتھا بنیادی تقاضا ہے۔

”حقِ جہادہ“ کا حقیقی مفہوم

یہاں نوٹ سمجھئے کہ اس رکوع کے پہلے جزو میں شرک کی نہ ملت اور اس کے سب کے بیان کے ضمن میں الفاظ وارد ہوئے تھے : «**ما قَدَرُوا اللَّهُ حَقَّ قُدْرَهٖ**» وہی اسلوب یہاں ہے : «**جَاهِدُوا فِي اللَّهِ حَقَّ جِهَادِهِ**» یہ بخت کوشش، جدوجہد اور تصادم ہو گا اللہ کے لئے، جس پر تم ایمان لائے ہو، جسے تم نے اپنا مطلوب و مقصود اور محبوب حقیقی قرار دیا ہے، اور یہ جناد اور مجاہدہ کوشش اور یہ سی اتنی ہونی چاہئے جتنا اور جیسا کہ اس کا حق ہے۔ غور کرو کہ تم پر کس کا کتنا حق ہے؟ کیا تم خود اپنے خالق ہو کہ اپنے نفس کے تقاضوں اور اس کے حقوق ہی کے پورا کرنے میں اپنی تمام تو اناکیاں، اپنی قوتوں اور اپنی صلاحیتیں صرف کر رہے ہو؟ سوچو، کس کے تم پر کتنے حقوق ہیں! والدین کے حقوق ہیں، ادا کرو! لیکن غور کرو کہ والدین کے دل میں محبت و شفقت کے جذبات پیدا کرنے والا کون ہے؟ تم پر کس کا حق کتنا ہے، میں تو کرو۔ اگر کوئی اپنی تمام قوتوں اور صلاحیتوں کو اپنے وطن کے لئے وقف کر چکا ہے تو کیا صرف وطن کے حقوق کی ادائیگی ہی اس کے ذمے تھی؟ یہ درست ہے کہ وطن کا زیر پار احسان ہر شخص ہوتا ہے۔ وہ زمین کے جس سے اس کے لئے غذا کے خزانے انتہے رہے ہیں یقیناً اس کا ایک احسان اس کی گردان پر ہے۔ لیکن احسانات کو ناپوتوسمی، کس کا کتنا حق ہے؟ معلوم ہو گا کہ تمام حقوق پر فالق حق اللہ کا ہے۔ انصاف کا تقاضا تو یہ ہے کہ تمام حقوق اللہ کے حقوق کے تابع ہو جائیں۔ وہ بات جو شرک کی حقیقت کے ضمن میں ”شرک فی المَحْقُوقِ“ کی بحث میں کافی تفصیل سے بیان ہو چکی ہے اسے یہاں اپنے ذہن میں تازہ سمجھئے کہ انسان پر اولین حق اللہ کا ہے۔ سورہ لقمان کے دوسرے رکوع میں یہ مضمون آیا تھا : «**أَنِ اشْكُرْ لِي وَلِوَالِّدِينِ**» ”کہ شکر کر میرا اور اپنے والدین کا۔“ اگر یہ فہرست مرتب کی جائے کہ انسان پر کس کس

کے حقوق ہیں تو سرفراست آئے گا اس کا خالق و مالک، اس کا پروردگار، اس کا پالن ہار۔ جس نے اسے عدم سے وجود بخشا، جو اس کی کل ضروریات فراہم کر رہا ہے، جو اسے درجہ بد رجہ تدریجی مراحل سے گزارتا ہوا ترقی کے مراحل طے کر رہا ہے، وہ ہے کہ جس کے حقوق سب سے فائق ہیں۔

نبی اکرم ﷺ کا یہ فرمان یقیناً صدقی صد و رست ہے کہ «وَإِنَّ لِنَفْسِكَ عَلَيْكَ حَقٌّ وَإِنَّ لِزُورٍ جَلَكَ عَلَيْكَ حَقٌّ وَإِنَّ لِزُورِكَ عَلَيْكَ حَقٌّ» (تمارے نفس کا تم پر حق ہے، تماری بیوی کا تم پر حق ہے اور تمارے ملاقوتی کا بھی تم پر حق ہے)۔ یہ سب حقوق تسلیم، لیکن یہ بطلے ہے کہ اللہ کا حق سب سے فائق ہے۔ تو اب ذرا سوچو کہ تماری تو انہیوں کا کتنے فیض اپنے نفس کیلئے صرف ہو رہا ہے؟ کتنے فیض تم اپنی اولاد کیلئے صرف کر رہے ہو، کتنا جزا اپنی تو انہیوں کا تم نے اپنی قوم یا دُن کے لئے وقف کیا ہے اور اس کا لکناحدہ ہے جو تم نے خدا کے لئے وقف کیا ہے؟ (وَجَاهِدُوا فِي الْلَّهِ حَقٌّ جِهَادٌ) کیسی کسی مغل میں ذرا سا کلمہ خیر کہ دینے یا دین کے کسی کام میں کوئی چندہ دے دینے سے یہ سمجھ لیتا کہ اللہ کا حق ادا ہو گیا، انگلی کٹوا کر شہیدوں میں شریک ہونے کی کوشش نہیں تو اور کیا ہے! یہاں اس کا سد باب کیا جا رہا ہے : (وَجَاهِدُوا فِي الْلَّهِ حَقٌّ جِهَادٌ)

ایک اور پلوسے بھی غور کیجئے کہ واقعاً انسان کی شخصیت کے دو ہی پلو ہیں، ایک اس کا علم اور تکریب ہے، اس کی نظری اور فکری قوتیں ہیں، اور دوسرا اس کا عمل ہے، بھاگ دوڑ ہے، سی و جمد ہے، اس کی صلاحیتوں اور تو انہیوں کو برائے کار آتا ہے۔ ان دونوں کا جو نقطہ عروج ہے اس کو اس روکوں کے دو حصوں میں اس طرح بیان کیا گیا ہے کہ ایک ہے اللہ کی معرفت، اللہ کا اندازہ جیسا کہ اس کا حق ہے : (مَا قَدَرُوا اللَّهُ حَقًّا قَدْرَهُ) اور دوسرا ہے اللہ کے لئے محنت، بھاگ دوڑ اور سی و جمد۔ (إِنَّ صَلَاتِنِي وَلَشْكِنِي وَمَهْنَاتِي وَمَقَاتِلِي لِلَّهِ أَكْبَرُ الْعَلَمِينَ) کہ انسان کا جھینا اور مرنا، جاننا اور سوتنا، بیٹھنا اور اٹھنا، یہ سب درحقیقت اللہ تعالیٰ کے لئے ہو جائے۔ اسی کے لئے جد و جمد، اسی کے لئے کوشش، اسی کے لئے بھاگ دوڑ گویا اسی میں انسان ہم تین اپنے آپ کو جھوک دے، یہ ہے جاہِدُوا فِي الْلَّهِ حَقٌّ جِهَادٌ

فریضہ رسالت کی اولین اب امت کے ذمے ہے!

اگلا لفظ بہت ہی معنی خیز اور قابل توجہ ہے : «**هُوَاجْتَبَكُمْ**» کہ اے مسلمانو، اے ایمان کے دعوے دار و اور اے ہمارے رسول محمد ﷺ کے امتی ہونے کے دعوے دارو! تم اپنا مقام اور مرتبہ پہچانو، تم اسی طرح جن لئے گئے ہو جس طرح رسول پختے ہوئے ہیں۔ لفظ "اصطفیٰ" اور "اجتنیٰ" عربی زبان کے دو بڑے قریب المفہوم الفاظ ہیں۔ اگرچہ ان میں وہ ایک باریک سافرق بھی ہے جو انگریزی کے دو الفاظ "choice" اور "selection" میں ہے۔ "choice" میں پسند کرنے والے کی پسند کو زیادہ دخل ہوتا ہے، جبکہ "selection" فی الاصل کسی مقصد کے لئے ہوتی ہے۔ کسی معینہ ہدف کے لئے کسی موزوں ترین شخصیت یا جماعت کا انتخاب "selection" کہلاتے گا۔ لیکن اپنے "اصطفاء" میں choice کا معاملہ ہوتا ہے اور اجنباء میں selection کا۔ لیکن اپنے مفہوم کے اعتبار سے یہ دونوں الفاظ بہر حال بہت قریب المعنی ہیں۔ چنانچہ محمد رسول اللہ ﷺ کے لئے یہ دونوں ہی الفاظ مستعمل ہیں۔ محمد صطفیٰ اور احمد مجتبی ﷺ۔ چنانچہ وہی لفظ جو رسولوں کے لئے مستعمل ہے یہاں امت کے لئے آیا ہے "هُوَاجْتَبَكُمْ" تمہیں جن لیا گیا ہے، تمہیں پسند کر لیا گیا ہے، ایک مقصد عظیم کے لئے تمہارا انتخاب ہو گیا ہے۔ یہ مقصد عظیم کیا ہے؟ ذہن میں رکھئے کہ اس رکوع کے نصف آقول میں نبوت و رسالت کے جس سلسلہ الذهب کا بیان آیا تھا، اس سحری زنجیر میں گویا ایک کڑی کا اضافہ ہوا ہے ختم نبوت کے باعث۔ اب نہ کوئی نبی آئے والا ہے اور نہ ہی کوئی اور رسول مبعوث ہو گا۔ چنانچہ فلق خدا پر اللہ کی طرف سے اتمامِ جنت کا فریضہ اب اس امت کے پرد کیا گیا ہے جو اپنے آپ کو منسوب کرتی ہے اللہ کے رسول ﷺ کی طرف۔ گویا کہ وہ ہدایت جس کی تلتی اولاد جبریل نے کی تھی اللہ سے، اور پہنچا دیا تھا جسے محمد رسول اللہ ﷺ تک، اور پھر جسے پہنچائے پوری نوع انسانی تک، گویا یہ امت اس سلسلہ الذهب کی ایک کڑی اسے پہنچائے پوری نوع انسانی تک۔ گویا یہ امت اس سلسلہ الذهب کی ایک کڑی (Link) کی حیثیت سے مستقل اس کے ساتھ جوڑ دی گئی، تاکہ دی گئی۔ اس حقیقت کی

طرف اشارہ کرنے کے لئے یہاں الفاظ بالکل ہم وزن لائے گئے ہیں۔ وہاں فرمایا تھا ﴿اللہ يَضْطَرِفُ مِنَ الْمَلِكَةِ رَسْلًا وَمِنَ النَّاسِ﴾ اللہ جن لیتا ہے، پسند کر لیتا ہے فرشتوں میں سے بھی اپنے ایلچی اور پیغامبر اور انسانوں میں سے بھی۔ اور یہاں فرمایا: «هُوَ اجْتَبَكُمْ» اے مسلمانوں اے ایمان کے دعوے دارو! اب تم جن لئے گئے ہو، تمہارا انتخاب ہو گیا ہے ایک عظیم مقصد کے لئے۔

امت مسلمہ کا یہ "اجتباہ" یا چنانہ کس مقصد کے لئے ہوا، اس کا جواب آگے آ رہا ہے : ﴿لَيَكُونُ الرَّسُولُ شُهِيدًا عَلَيْكُمْ وَتَكُونُوا شُهَدًا عَلَى النَّاسِ﴾ کہ تمہارے اس "انتخاب" (selection) کی اصل غرض و عایت یہ ہے کہ رسول "گواہ ہو جائیں تم پر اور تم گواہ ہو جاؤ پوری نوع انسانی پر۔ یہ مقصد عظیم ہے جس کے لئے تمہارا انتخاب ہوا ہے۔

اسلام دین فطرت ہے

لیکن آیت کے اس نکلے سے پہلے ایک ضمی بات درمیان میں آئی ہے۔ یوں سمجھئے کہ ایک "subordinate clause" جملے کے بقیہ میں شامل کردی گئی ہے۔ چنانچہ جس امت پر یہ بھاری ذمہ داری ڈالی جا رہی ہے اس کی ہمت بندھانے کے لئے کچھ ترغیب و تشویق کے انداز میں فرمایا گیا : ﴿وَمَا جَعَلَ عَلَيْكُمْ فِي الدِّينِ مِنْ حَرْجٍ﴾ کہ اس دین کے معاملے میں اللہ نے تم پر کوئی تنگی نہیں رکھی۔ ان الفاظ مبارکہ کے بعد عمومی مفہوم تو یہ ہے کہ یہ دین، دین فطرت ہے۔ خلاف فطرت کوئی حدود اور قیود یہاں عائد نہیں کی گئیں۔ فطری تقاضوں کے اوپر کوئی غیر فطری بندش اور پابندی یہاں نہیں لگائی گئی۔ اس کی تعلیمات فطرت انسانی کے لئے معروف اور جانی پہچانی ہیں۔ ان سے انسان طبعاً مانوس ہے۔ اس پہلو سے یہ دین آسان دین ہے۔ اس میں کوئی تنگی نہیں، کوئی سختی نہیں، اس میں رہبائیت کی پابندیاں نہیں، اس میں نفس کو کچل دینے والی ریاضتیں نہیں، اس میں رسومات کا کوئی لمباچوڑا طومار نہیں۔ بہت سادہ دین فطرت ہے۔

بنا اسما عیل کے لئے اضافی سولت

آیت کا یہ مفہوم امت مسلمہ کے تمام افراد سے متعلق ہے، خواہ دنیا کے کسی بھی خطے سے تعلق رکھتے ہوں، لیکن بالخصوص وہ لوگ جو قرآن کے اوپرین مخاطب تھے، جن سے اس امت محمدؐ کا نیوں کیمیں تیار ہوا، جو حضرت اسما عیل ﷺ کی اولاد میں سے تھے اور اس ناطے ان کا رشتہ جزا تھا حضرت ابراہیم ﷺ کے ساتھ، ان کیلئے اس پہلو سے بھی اس دین میں کوئی تنگی نہیں ہے کہ یہ تو ان کے جدا امجد ابراہیم ﷺ کا طریقہ ہے۔ یہ بہت اللہ جس سے محبت و عقیدت انہیں دراہیا بھی ملی تھی انہی کا بہانیا ہوا گھر ہے جس کے گرد طواف کا سلسلہ ان کے ہاں دوڑ جامیت میں بھی جاری رہا، قربانی کا سلسلہ جاری رہا، منی اور عرفات کا قیام جاری رہا، یہ سب چیزیں تو تمہاری سلسلی اور قوی روایات کا جزو بن چکی ہیں۔ اس پہلو سے تمہارے لئے تو کوئی تنگی نہیں، اس دین کے اور تمہارے درمیان اجنبیت کا کوئی پر دہ حائل نہیں۔ ہاں، جو غلط باتیں تم نے اس میں شامل کر دی تھیں ان کو ہٹا دیا گیا ہے۔ اسی طرح تمہارے جو اپنے رواج اور معاشرتی طور طرزیتے تھے بندیا دی طور پر انہی کی اساس پر شریعت محمدؐ کا آتا بانا تیار ہوا ہے۔ ان میں جو چیزیں غلط تھیں انہیں کاٹ پھینکا گیا اور جو صحیح تھیں انہیں برقرار رکھا گیا۔ لذائیاں خطاب کے اعتبار سے جو لوگ نبی اکرمؐ اور قرآن حکیم کے اوپرین مخاطب تھے ان کے حوالے سے کہا گیا: ﴿مَلَّةٌ أَيْنَكُمْ إِنَّا هُنَّٰ إِلَيْهِمْ رَّاجِحُونَ﴾ یہ تمہارے باپ ابراہیم کا طریقہ ہے۔ تمہارے لئے اس کے قبول کرنے میں یا اس کے علمبردار اور پرچار ک بخشے میں کہیں کوئی رکاوٹ نہیں ہے، کوئی اجنبیت کا پر دہ حائل نہیں۔

آگے ارشاد ہوتا ہے: ﴿هُوَ مَنْكُمُ الْمُسْلِمِينَ مِنْ قَبْلٍ وَ فِي هَذَا﴾ ”اس نے تمہارا نام رکھا مسلمان، پہلے بھی اور اس میں بھی“۔ اس میں اشارہ ہے اس بات کی طرف کہ حضرت ابراہیم ﷺ نے بھی اس امت کے لئے لفظ مسلمان تجویز کیا تھا۔ خانہ کعبہ کی دیواریں اٹھاتے ہوئے حضرت ابراہیم اور حضرت اسما عیل ﷺ کی زبان پر یہ دعا جاری رہی: ﴿رَبَّنَا وَأَجْعَلْنَا مُسْلِمِينَ لَكَ وَمِنْ ذُرِّيَّتِنَا أَمَّةً مُسْلِمَةً لَكَ﴾ ”اے ہمارے

رب! ہم دونوں کو اپنا فرمائیں بردار (مسلمان) ہنانے رکھا اور ہماری اولاد میں سے بھی ایک امت مسلمہ بپا کیجیو! ” تو تمہارا یہ نام تمہارے جد امجد نے رکھا ہے۔ اللہ نے بھی اس کتاب میں، اس کلام پاک میں تمہیں اسی نام سے موسم کیا ہے : «إِنَّ الَّذِينَ عَنْ ذِلْكُهُ أَشْلَامُ» اس پہلو سے گویا ایک مرتبہ پھر اعادہ ہو گیا اسی حقیقت کا جواب سے پہلے سورۃ حم السجدة کے درس میں آچکی ہے کہ ایک داعی حق اور ایک داعی الی اللہ کے لئے ضروری ہے کہ وہ اپنا تعارف صرف بطور مسلمان کرائے : «إِنَّمَا مِنَ الْمُسْلِمِينَ» کسی اور گروہی نسبت یا کسی تعلق کو نہیاں کرنا در حقیقت دعوتِ اسلامی یا دعوتِ الی اللہ کے مزاج کے منافی ہو جائے گا۔

شادوت علی الناس : امت کا فرضِ منصبی

یہ ضمنی مضمون تھا۔ اس کے بعد اگلے الفاظ مبارکہ کو جو زبانجی (هُوَاجْتَبَكُمْ) سے۔ کہ اے مسلمانو! تمہارا انتخاب ہو گیا ہے، تم جس نے گئے ہوا ایک مقصد عظیم کے لئے۔ اور وہ مقصد عظیم یہ ہے کہ مسلمہ نبوت کے ختم ہو جانے کے بعد اب کارنبوت کی ذمہ داری جمیعی طور پر تمہارے کائد ہوں پر ہے۔ شادوت علی الناس کا فریضہ جوان خیاء ادا کرتے رہے وہ اب تمہارے ذمے ہو گا۔ اللہ کی طرف سے خلق خدا پر انتہامِ محبتِ اللہ کا پیغام خلق خدا تک پہنچا دینا، جیسے کہ پہنچا دینے کا حق ہے، اور اپنے قول و عمل سے اس دین اور اس توحید کی شادوت دینا، جیسے کہ علامہ اقبال نے کہا ہے ”دے تو بھی محمدؐ کی صداقت کی گواہی!“ — یہ سب کام اب تمہیں بحیثیت امت کرنے ہوں گے۔ «لَيَكُونَ الرَّءُوْزُلُ شَهِيدًا عَلَيْكُمْ» ”تاکہ ہو جائیں رسول گواہ تم پر“ — انہوں نے تو ابلاغ و تبلیغ کا حق ادا کر دیا، انہوں نے اللہ کا کلام تمہیں پہنچا دیا خواہ اس راہ میں انہیں ماریں کھانی پڑیں، گالیاں سنی پڑیں، استہزاء اور تمسخر کا ہدف بننا پڑا، ان پر پھرودی کی بارش ہوئی، ان کے دندانِ مبارک شہید ہوئے اور خواہ انہیں اپنے قریب ترین اعزہ کی جانب ہوئی، ان کے دندانِ مبارک شہید ہوئے اور خواہ انہیں اپنے قریب ترین اعزہ کی جانب کا نذر رانہ اللہ کے حضور میں پیش کرنا پڑا۔ ذرا تصور میں لا یہے حضرت حمزہ بن عبد المطلب

کے اعضاء بریدہ لائشے کو۔ تاک کئی ہوئی، کان کٹا ہوا، اسی پر بس نہیں، سینہ چاک کر کے کلیچ تک چبڑا لایا تھا۔ محمد ﷺ نے یہ سارے شدائد جھیلے، تمام مصیبتوں برداشت کیں، مسلسل تیس برس تک سخت ترین مشقت سے آپ کو سابقہ رہا۔ اس میں تین برس کی وہ قید بھی ہے، شعب بنی هاشم کی قید، جس میں سخت ترین فاقہ اور شدید ترین بھوک کی آزمائش بھی آئی۔ اسی میں وہ یوم طائف بھی ہے جس کا نقشہ یہ ہے کہ ہر طرف سے پھراؤ ہو رہا ہے، اور محمد رسول اللہ ﷺ کا جسم مبارک لولہاں ہو گیا ہے! پھر اس میں غارِ ثور کا وہ صبر آزماء مرحلہ بھی ہے، اس میں وہ دامنِ أحد کا جان گسل معرکہ بھی ہے، اس میں بدر و حین کے تمام مراحل آئے، لیکن ان تمام مراحل کا نتیجہ کیا ہے؟ محمد ﷺ نے اللہ کی توحید کی گواہی اس شان سے دی کہ اس کا حق ادا کر دیا۔ اللہ کے کلام کا ابلاغ اس طور سے فرمایا کہ اس کا حق ادا کر دیا۔ اللہ کے دین کی گواہی اپنے قول سے بھی دی اور عمل سے بھی۔ اور اس دین کے نظام کو عملًا برپا کر کے دکھادیا، تاکہ کسی کے پاس کوئی عذر نہ رہے، کوئی یہ بہانہ پیش نہ کر سکے کہ اے اللہ مجھے معلوم نہ تھا کہ تو کیا چاہتا ہے!

صحابہ کرام رضی اللہ عنہم کی گواہی

چنانچہ ذرا چشم تصور سے دیکھئے! جدت الوداع کا موقع ہے، عرفات کا میدان ہے، حضور ﷺ نے اپنے اس آخری جمع میں متعدد خطبے ارشاد فرمائے، عرفات کے میدان میں بھی اور منی کی وادی میں بھی۔ تیس برس کی سخت شادقہ کا حاصل، ایک لاکھ سے زائد افراد کا خلاصہ مارتا ہوا ایک سمندر ہے۔ عرب کے کونے کونے سے کھنچ کر آئے ہوئے لوگ جمع ہیں۔ حضور ﷺ خطبہ ارشاد فرماتے ہیں جس کے آغاز ہی میں آپؐ یہ فرماتے لوگوں کو چونکا دیتے ہیں کہ لوگوں شاید دوبارہ اس مقام پر ملاقات نہ ہو! گویا اشارہ دے دیا گیا کہ یہ الوداعی خطبہ ہے، آخری باتیں ہیں جو حضور ﷺ ارشاد فرماتے ہیں۔

اسی خطبے میں وہ الفاظ بھی آئے جن کا حوالہ سورۃ الحجرات کے درس کے ضمن میں دیا جا چکا ہے۔ آپ ﷺ نے اپنی تعلیمات کا مفہوم، لب لباب اور اہم نکات کو بتکارا دے اخواہ میان فرمایا کہ کسی انسان کو کسی دوسرے انسان پر کوئی فضیلت نہیں۔ عورتوں اور

غلاموں کے حقوق کی طرف آپ نے اتنا تائی تاکیدی انداز میں توجہ دلائی۔ بڑا مفصل خطبہ ہے جسے پورا نقل کرنا یہاں پیش نظر نہیں ہے۔ خطبے کے اخیر میں آپ پورے جمع سے ایک سوال کرتے ہیں : **الْأَهْلُ بِالْفُتُحِ ؟ لَوْ كُوئِيْ كِيَامِيْسِ نَفْسِيْ نَفْسِيْ** نے پہنچا دیا ہے؟ صحابہ کرام کا عام معمول یہ تھا کہ حضور جب بھی بغرض تعلیم ان سے کوئی سوال کرتے تھے تو صحابہ بالعموم اولاً اس کے جواب میں کہتے تھے **اللَّهُ وَرَسُولُهُ أَعْلَمُ** (یعنی اللہ اور اس کے رسول بہتر جانتے ہیں) پھر جب آپ دوبارہ یہاں پارہ سوال کرتے تب وہ اپنی سمجھ کے مطابق مختصر سایہ جواب دیتے تھے۔ لیکن اس موقع پر ہم دیکھتے ہیں کہ خلاف معمول اس ایک سوال کا مفصل جواب صحابہ کرام **إِنَّا نَشَهَدُ أَنَّكَ قَدْ بَلَغْتَ وَأَدَّيْتَ وَنَصَّخْتَ** "بلکہ ایک روایت میں مزید تفصیل وارد ہوتی : "إِنَّا نَشَهَدُ أَنَّكَ قَدْ بَلَغْتَ الرِّسَالَةَ وَأَدَّيْتَ الْأَمَانَةَ وَنَصَّخْتَ الْأُمَّةَ وَكَشَفْتَ الْغَمَّةَ" کہ اے نبی ہم گواہ ہیں کہ آپ نے حق امانت ادا کر دیا، آپ نے حق تبلیغ ادا کر دیا، آپ نے حق فتح و خیر خواہی ادا کر دیا، آپ نے گرامی کے پردوں کو چاک کر دیا اور ہدایت کا سراج منیر اور خورشید تاباں آپ کی کوششوں کے نتیجے میں اس وقت نصف الشمار پر چمک رہا ہے۔ — حضور نے صحابہ کرام سے یہ گواہی تین مرتبہ لی۔ پھر آپ نے آسمان کی طرف نگاہ اٹھائی اور تین مرتبہ زبان سے یہ الفاظ ادا فرمائے : **اللَّهُمَّ اشْهُدْ—اللَّهُمَّ اشْهُدْ—اللَّهُمَّ اشْهُدْ** تفصیل یہاں تک آتی ہے کہ آپ نے اپنی انگشت شادوت سے پسلے اشارہ فرمایا آسمان کی طرف، پھر لوگوں کی طرف، زبان پر یہ الفاظ جاری تھے : **اللَّهُمَّ اشْهُدْ** کہ اے اللہ! تو بھی گواہ رہ۔ اے اللہ! تو بھی گواہ رہ۔ اے اللہ! تو بھی گواہ رہ۔ تیری ایک امانت مجھ تک پہنچی تھی بواسطہ جبرئیل۔ پیغام تحانوع انسانی کے لئے۔ میری حشیثت امین کی تھی، میں نے وہ ذمہ داری ادا کر دی۔ میں نے وہ پیغام لوگوں تک پہنچا دیا اور ان سے گواہی لے لی ہے کہ میں نے احتراق حق اور ابطال باطل کا حق ادا کر دیا ہے۔

حضورؐ نے صحابہؓ سے گواہی کیوں لی؟

غور کرنا چاہئے کہ حضور ﷺ نے اس اہتمام کے ساتھ یہ گواہی کیوں لی۔ درحقیقت منصب نبوت و رسالت سے سرفراز ہونا جہاں ایک طرف باعث عز و شرف ہے وہاں دوسری طرف یہ ایک انتہائی سخت اور نازک ذمہ داری بھی ہے۔ ایک سادہ سی مثال سے یوں سمجھ سکتے ہیں کہ اگر آپ اپنے کسی عزیز کو کوئی پیغام بھیجیں کہ فلاں کام فلاں وقت تک ضرور ہو جائے، ورنہ بت پر انقصان ہو جائے گا۔ آپ نے کسی کی معرفت وہ پیغام بھیجا۔ گویا درمیان میں ایک اپنی ہے جو آپ کے پیغام کو آپ کے عزیز تک پہنچانے کا ذمہ دار ہے۔ فرض کیجئے وہ کام نہیں ہوا۔ اب آپ تحقیق و تفتیش کریں گے کہ اس کام کے نہ ہونے کی وجہ سے جو انقصان ہوا ہے اس کا ذمہ دار کون ہے؟ اگر تو پیغام پہنچ گیا تھا اور پھر اس عزیز نے وہ کام نہیں کیا تو آپ کا سارا اگلہ شکوہ اس سے ہو گا، وہ اپنی بری قرار پائے گا، اور اگر کہیں اس اپنی نے کو تھا کی ہے، اس نے پیغام پہنچایا ہی نہیں، تو ظاہریات ہے آپ اپنے اس عزیز سے کوئی باز پرس نہیں کر سکتے، سارا ابو جہ آئے گا اس اپنی پر کہ جس نے وہ ذمہ داری ادا نہ کی۔ یہ ہے وہ نازک اور سخت ذمہ داری جوانبیاء درسل کے کندھوں پر آتی ہے۔ ان کی جانب سے اگر ابلاغ میں اور پہنچانے میں بالفرض کوئی کمی رہ جائے تو بقیہ انسانوں سے باز پرس کی نوبت تو بعد میں آئے گی، پس ان کی جواب طلبی ہو جائے گی۔ یہ بات سورۃ الاعراف کے آغاز میں نہایت واضح الفاظ میں موجود ہے :

﴿فَلَكُثُرَلَّ الَّذِينَ أَرْسَلَ إِلَيْهِمْ وَلَكُثُرَلَّ الْمُرْسَلِينَ﴾ "هم لازماً پوچھ کر رہیں گے ان لوگوں سے جن کی طرف رسول بھیجے گئے تھے اور ہم لازماً پوچھ کر رہیں گے رسولوں سے بھی۔" اور یہی ہے اس آیت کا حاصل کہ : ﴿تَلَغَّ مَا أَنْزَلَ إِلَيْكَ مِنْ رِزْكٍ وَإِنَّ لَمْ تَنْفَعْ فَمَا أَنْبَلَغَ رِسَالَتَهُ﴾ کہ اے نبی پہنچا دیجئے جو کچھ نازل ہوا ہے آپ پر آپ کے رب کی جانب سے۔ اگر اس میں کوئی کمی ہوئی تو یہ فریضہ رسالت کی ادائیگی میں کو تھا شمار ہو گی۔ اگرچہ ظاہر احوال اس کا ہرگز کوئی امکان نہیں کہ اس معاملے میں نبی اکرم ﷺ سے کسی کو تھا کا صدور ہوتا، لیکن یہاں دراصل مقامِ نبوت و رسالت کی نزاکت کا

اعلمار مقصود ہے۔

یہ بات ایک اور انداز میں بالکل آغاز ہی میں ان الفاظ میں واضح کر دی گئی تھی کہ «إِنَّا سَلْفُنَا عَلَيْنَكَ قَوْلًا تَقْبِلُ» «ہم آپ پر ایک بھاری بات ڈالنے والے ہیں۔» ایک بہت بڑی ذمہ داری آپ کے کاندھے پر آنے والی ہے۔ یہ ہے وہ باہر امامت جو نبی اور رسول کے کندھے پر ہوتا ہے۔ رسول اس کو پہنچا کر بری ہو جاتا ہے۔ اس کی ذمہ داری ختم ہو جاتی ہے۔ اس نے گواہی دے دی حق کی صداقت کی تو حید کی اور جو بھی اللہ کا پیغام آیا تھا اس کی۔ یہ گواہی اس نے قول انجیل دے دی اور عمل انجیل۔ اور پھر لوگوں سے بھی یہ گواہی لے لی کہ ”میں نے پہنچانے کا حق ادا کر دیا!“ اب وہ بری ہو گیا۔ یہ ہے شادت علی الناس۔ اسی کاظموں ہو گاروڑی قیامت میدان حشر میں جب انفرادی محابے سے پسلے امتوں کے محابے کا مرحلہ آئے گا اور امتوں کو اجتماعی جواب دی کے لئے کثربے میں آنا پڑے گا۔

رسولوں کی گواہی اپنی امتوں کے خلاف!

قرآن مجید میں ایک سے زائد مقامات پر یہ نقشہ کھینچا گیا ہے کہ اس وقت ہر امت کی طرف بھیجا جانے والا رسول پسلے سرکاری گواہ (Prosecution Witness) کی حیثیت سے کھڑا ہو گا اور یہ شادت دے گا^۱ testify کرے گا کہ اے رب! تیرا جو پیغام مجھے تک پہنچا تھا میں نے بلا کم و کاست پہنچا دیا تھا۔ اب یہ لوگ اپنے طرزِ عمل کے خود ذمہ دار ہیں، یہ خود مسئول ہیں، یہ خود جواب دہ ہیں۔ یہ وہ بات ہے جو سورۃ النساء میں بڑی صراحت سے آئی ہے۔ اور ایک عجیب واقعہ سیرۃ النبی^۲ کا اس کے ساتھ متعلق ہے کہ حضور ﷺ نے ایک مرتبہ حضرت عبد اللہ بن مسعود بن خوش سے فرمائش کی کہ مجھے قرآن سناؤ۔ انہوں نے عرض کیا حضور؟! آپ کو قرآن سناؤں، آپ پر قوہ نازل ہوا ہے۔ آپ نے فرمایا ہاں، لیکن مجھے دوسروں سے سن کر کچھ اور ہی کیف اور حکم حاصل ہوتا ہے۔ حضرت عبد اللہ بن مسعود بن خوش نے احتکال امر میں سورۃ النساء کی آغاز سے تلاوت شروع کی اور جب آیت نمبر ۳۲ پر پہنچے جس کے الفاظ یہ ہیں : «فَكَيْفَ إِذَا جِئْتُمُنِي كُلِّ أُمَّةٍ

بِشَهِينْدَهُ وَجِئْتَنَا بِكَ عَلَى هُوَلَاءِ شَهِينْدَاهُ» (کیا حال ہو گا اس دن جبکہ ہم ہر امت پر ایک گواہ کھڑا کریں گے، اور اے نبی آپ کو گواہ بنا کر لائیں گے ان لوگوں کے خلاف!) تو حضرت عبد اللہ بن مسعودؓ فرماتے ہیں کہ حضورؐ نے فرمایا حسبک! حسبک! اس کرو! بس کرو! اب جو میں نے نگاہ اٹھا کر دیکھا تو نبی اکرم ﷺ کی آنکھوں سے آنسو رواں تھے۔ یہ ہے وہ نازک ذمہ داری کہ نبی کو میدانِ حرث میں استغاش کے گواہ کی حیثیت سے امت کے خلاف گواہی دینی ہو گی کہ اے رب! میں بری ہوں، میں نے پہنچا دیا تھا اور اب یہ اپنے اعمال کے خود ذمہ دار ہیں۔ جیسے کہ سورۃ المائدۃ کے اختتام پر نقشہ کھینچا گیا ہے کہ روزِ محشر حضرت مسیح ﷺ سے سوال ہو گا: ﴿ءَأَنْتَ قُلْتَ لِلنَّاسِ اتَّخِذُونِي وَأَهْنِي إِلَهَيْنِ مِنْ ذُرْنِ اللَّهِ﴾ (اے مسیح! کیا تم نے کما تھا لوگوں سے کہ مجھے اور میری ماں کو بھی معبود بنا لیا اللہ کے ساتھ؟) جواب میں وہ عرض کریں گے کہ پروردگار! اگر میں نے یہ کما ہوتا تو تیرے علم میں ہوتا۔ میں نے تو وہی کچھ کما تھا جس کا تو نے مجھے حکم دیا تھا۔ میں نے تو انہیں تیری بندگی کی دعوت دی تھی۔ یہ اپنے عمل کے خود ذمہ دار ہیں۔ یہ ہے وہ شادت اور گواہی جس کے لئے قرآنی اصطلاح ہے ”شادت علی النَّاسِ“۔ دنیا میں تبلیغ، تلقین اور ابلاغ کے ذریعے سے انسانوں پر اللہ کی طرف سے اتمامِ جنت قائم کرنا، قولابھی اور عملابھی۔ اور اسی کی بنیاد پر میدانِ حرث میں وہ گواہی ہو گی جس کی تفصیل سورۃ النساء کی آیت نمبر ۲۸ کے حوالے سے ہمارے سامنے آچکی ہے۔

تبلیغِ دین کا کام اب امت کے ذمے ہے!

ہمارے لئے اصل قابل توجہ بات یہ ہے کہ خطبۃِ جمعۃ الوداع میں حضور ﷺ نے صحابہ کرامؓ سے گواہی لینے کے بعد آخری بات جو ارشاد فرمائی وہ یہ تھی ”فَلَيَبْلِغَ الشَّاهِدُ الْفَاعِلُ“ کہ اب پہنچائیں وہ جو یہاں ہیں ان کو جو یہاں موجود نہیں ہیں۔ اللہ کے پیغام کو نوع انسانی تک پہنچانے کا جو فریضہ انبیاء سرانجام دیتے تھے وہ اب اس امت کے ذمے ہے۔ قرآن جواب دی ہدایت نامہ ہے، اس کی حفاظت کا ذمہ تو اللہ نے لے لیا۔ اب کسی نبی و حجی کی ضرورت بھی نہیں ہے کیونکہ پیغامِ رب اُنی اپنے اتمامی اور عجمیلی درجے کو پہنچ چکا:

﴿أَتَيْوْمَ أَكْمَلْتُ لَكُمْ وِتْكُمْ وَأَنْفَثْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِيْنًا﴾
 چنانچہ تکمیل دین اور اتمام نعمت کے ساتھ ہی بعثت انہیاء و رسول کا سلسلہ منقطع کر دیا گیا۔
 نبی اکرم ﷺ خاتم النبیین اور آخر المرسلین قرار پائے اور رب اللہ کے پیغام کو خلق خدا
 تک پہنچانے کی ذمہ داری امت کے کاندھوں پر ڈال دی گئی۔ گویا اب کا بروجت، کا ر
 تبلیغ، کا رد عوت، فرائض رسالت اور نوع انسانی پر اتمام جنت یہ تمام کام اب تاقیام
 قیامت امت کے ذمے ہیں۔ یہ فرض مقصی اے مسلمانو اب تمہارے کاندھوں پر
 اجتماعی حیثیت سے عائد کر دیا گیا۔ یہ ہے وہ عظیم فریضہ اور یہ ہے نبوت و رسالت کے اس
 "سلسلہ الذهب" (سری زنجیر) میں ایک مستقل کڑی کی حیثیت سے شامل کئے جانے کا
 مقام اور مرتبہ جو اے امت محمد (تکمیل) اب تمہیں حاصل ہوا ہے :

﴿هُوَ اجْتَبَيْتُكُمْ وَمَا جَعَلْتُ عَلَيْكُمْ فِي الدِّينِ مِنْ حَرْجٍ ۖ مُلَةً أَيْنَكُمْ
 إِنْ هُنَّمِّ ۖ هُوَ سَمِّكُمُ الْمُسْلِمِينَ ۖ مِنْ قَبْلٍ وَفِي هَذَا يَكُونُ الرَّسُولُ
 شَهِيدًا عَلَيْكُمْ وَتَكُونُو أَشْهَدَآءَ عَلَى النَّاسِ ۚ﴾

"امت وسط" کا مفہوم

قرآن حکیم کے اسلوب سے متعلق اس اہم حقیقت کا بیان اس سے پہلے بھی متعدد
 بار ہوا ہے کہ اہم مفہماں قرآن میں دو مرتبہ ضرور ملیں گے، تلاش کرنا آپ کا کام ہے۔
 اس مضمون میں دلچسپ بات یہ ہے کہ دو سرے مقام پر وہی مضمون بالعلوم عکسی ترتیب کے
 ساتھ آتا ہے۔ اس کی ایک بڑی نمایاں مثال ہمیں یہاں نظر آتی ہے — چنانچہ یہی
 مضمون سورۃ البقرۃ میں بھی آیا ہے۔ نوٹ کیجئے کہ سورۃ الحج کی اس آیت میں جو ہمارے
 زیر درس ہے، لفظ امت وارد نہیں ہوا ہے، گواں کی تشریح میں میں نے بار بار لفظ امت
 استعمال کیا ہے، بلکہ سورۃ البقرۃ میں یہ مضمون لفظ امت کے حوالے سے وارد ہوا ہے :
 ﴿وَكَذَلِكَ جَعَلْنَاكُمْ أَمَةً وَسَطَا﴾ اے مسلمانو، غور کرو، تمہیں امت کیوں بنایا گیا! لفت
 میں "آمَّ يَوْمٌ" کے معنی قصد کرنے اور ارادہ کرنے کے ہیں۔ اس اعتبار سے امت کے
 معنی ہوئے ہم مقصد لوگوں کا گردہ! ایک ایسی اجتماعیت امت کہلاتے گی جو کسی ایک مقصد

یا کسی ایک نصب العین کے گرد جمع ہو۔ اس امت مسلمہ کو، جسے سورہ آل عمران میں ”خیر امت“ بھی کہا گیا («كُنْثُمْ خَيْرٌ أُمَّةٍ أُخْرِيَ حَتَّىٰ الْنَّاسِ»)، یہاں سورۃ البرقة میں امت و سطح قرار دیا گیا ہے۔

امت و سط کے دو معنی کے لئے گئے ہیں، ایک تو اس اعتبار سے کہ جو شے در میانی ہوتی ہے، جو سط کی ہوتی ہے، وہ بہترین ہوتی ہے۔ اس معنی میں اس کا ترجیح ہو گا بہترین امت۔ سورہ آل عمران کی آیت ۱۱۰ اس مفہوم کی مزید تائید کر رہی ہے : «كُنْثُمْ خَيْرٌ أُمَّةٌ أُخْرِيَ حَتَّىٰ الْنَّاسِ» ایک دوسرا مفہوم یہ بھی ہے کہ ”سط“ در حقیقت دو چیزوں کے مابین کڑی (Link) کو کہتے ہیں۔ گویا اب تم ایک کڑی (Link) کی حیثیت رکھتے ہو محمد ﷺ کے اور پوری نوع انسانی کے مابین۔ جس طرح جبر نسل ﷺ کڑی تھے اللہ اور محمد ﷺ کے درمیان! محمد ﷺ نے اللہ کا پیغام تم تک پہنچا کر اتمامِ محبت کر دیا، اس پر تم سے شادت اور گواہی بھی لے لی۔ اب تم واسطہ اور ذریعہ (Link) ہو اس پیغام کے آگے پہنچنے کا۔ اب تمہارے ذریعے اس پیغام کو آگے پہنچنا اور پھیلانا ہے۔ نوع انسانی پر اتمامِ محبت تمہارے ذریعے ہونی ہے۔ تو یہ ہے وہ مقصد جس کے لئے اے مسلمانو! تمہیں ”امت و سط“ بتایا گیا ہے۔

سورۃ الحجہ میں پہلے رسول کا ذکر تھا : «لَيَكُونَ الرَّؤْسُولُ شَهِيدًا عَلَيْكُمْ» اور اس کے بعد امت کا ذکر آیا : «وَتَكُونُوا شَهِيدَاءَ عَلَى النَّاسِ» جبکہ سورۃ البرقة میں ترتیب المثل گئی ہے۔ یہاں امت کے ذکر سے باقی شروع کی گئی : «وَكَذَلِكَ جَعْلْنَاكُمْ أَمَّةً وَسَطْلَاتٍ كُنُوكُنْوا شَهِيدَاءَ عَلَى النَّاسِ وَيَكُونُ الْرَّؤْسُولُ عَلَيْكُمْ شَهِيدًا» تمہیں بھی قیامت کے روز بطور گواہ پیش ہونا ہو گا اور اللہ کے دربار میں یہ گواہی دینی ہو گی کہ اے اللہ نوع انسانی کے نام تیرا جو پیغام قرآن حکیم کی شکل میں محمد رسول اللہ ﷺ کے واسطے سے ہم تک پہنچا تھا، ہم نے خلق خدا تک پہنچا دیا تھا، ہم نے حق تبلیغ ادا کر دیا تھا۔ اگر ہم نے اپنے اس فرض منصبی میں کوئی تھی کی اور روزِ محشر ہم یہ گواہی نہ دے پائے تو سوچئے کہ دوسروں کے جرم سے بڑھ کر جرم ہمارا ہو گا۔ ہماری کوئی پہلے ہو گی اور سب سے پہلے ہم مسئول اور ذمہ دار قرار دیئے جائیں گے کہ تم اس بدایت کے خزانے کے اوپر سانپ بن

کر پیش رہے، تم نے اس کو دوسروں تک پہنچانے کا حق ادا نہیں کیا۔

امت کی غفلت شعاری

غلق خدا، ہم پر الزام دھرے گی کہ اے اللہ! یہ تھے تیرے دین کے علیبردار، یہ تھے تیرے کلام کے امین اور حامل، انہوں نے نہ صرف یہ کہ ہم تک اسے نہیں پہنچایا بلکہ خود بھی اس پر عمل نہیں کیا، یہ اپنے وجود سے خود دین کے لئے ایک حجاب اور رکاوٹ بن گئے۔ جارج برناڑ شاعر مشور قول ہے کہ میں جب قرآن پڑھتا ہوں تو مجھے محسوس ہوا ہے کہ اس سے بہتر کتاب اور کوئی ممکن نہیں، لیکن جب میں مسلمانوں کو دیکھتا ہوں تو مجھے محسوس ہوتا ہے کہ ان سے زیادہ ذلیل قوم کا تصور نہیں کیا جاسکا۔ یہ ہے وہ عملی شہادت جو مسلمان اپنے وجود سے، اپنے حال سے دنیا کے سامنے پیش کر رہے ہیں۔

جناد کا مقصد اولین : فریضہ شہادت علی الناس

بہر حال یہ شہادت علی الناس، یہ ابلاغ و تبلیغ دین، یہ دعوت الی اللہ کا فریضہ ادا کرنا، یہ ہے جہاد فی سبیل اللہ کی غایت اولیٰ اور مقصد اولین! یہ ہے وہ فرضِ منصی جس کی ادائیگی کے لئے بڑی محنت اور کوشش کرنی ہوگی، اس کے لئے جان و بال اور اوقات کا ایشارہ کرنا ہو گا۔ غلق خدا پر خدا کی طرف سے اتمامِ جنت کا حقِ تسبیحی ادا کیا جائے گا کہ وہ یہ نہ کہ سکے کہ اے اللہ تیرا پیغام ہم تک پہنچایا ہی نہیں گیا یہ ہے وہ مقصدِ عظیم جس کے لئے اس شدود کے ساتھ اس آیت میں جہاد کی تاکید کی گئی : «وَجَاهُهُذَا فِي الْوَحْيَةِ جِهَادِهِ»

بسم اللہ کرو، عمل کے میدان میں قدم رکھو!

اب ہم اس آئیہ مبارکہ کے آخری حصے پر پہنچ گئے ہیں جس میں بڑے ہی عملی انداز میں یہ بات سامنے لائی گئی ہے کہ اگر بات سمجھ میں آگئی، اپنے فرائض دینی کا شعور حاصل ہو گیا («اُزْكُمُوا وَ اسْجُدُوا وَ اغْبَدُوا زَبَّكُمْ وَ افْعَلُوا الْخَيْر») اور («وَجَاهُهُذَا فِي اللَّهِ حَقًّا جِهَادِهِ») کے حوالے سے مطالبات دین کی چاروں سیڑھیاں اگر نگاہوں کے سامنے آ

گئیں، تمہیں اگر معلوم ہو گیا کہ ایمان کا تقاضا کیا ہے تو بِسْمِ اللّٰهِ کرو! قدم بڑھاؤ اور عمل کا آغاز کر دو! نوٹ کیجئے یہاں گفتگو کا آغاز ہو رہا ہے ”ف“ کے حرف سے، چیزے دو مرتبہ یہ کلمہ ”ف“ بڑے با معنی انداز میں آیا ہے سورہ تغابن میں۔ اسی طرح کاموالہ یہاں ہے ﴿فَأَقِيمُوا الصَّلٰوةَ وَأُثُرُ الْزَكٰوةَ﴾ بسم اللہ کرو، پہلی سیر ہمی پر قدم رکھو، یعنی نماز قائم کرو اور زکوٰۃ ادا کرو، سفر کا آغاز کر دو! فرانکش دینی میں سے جو پہلا فرض ہے اُس کو تو پوری مضبوطی کے ساتھ پکڑو، اس پر تو کار بند ہو جاؤ!

یہاں دیکھئے وہ بات جو میں نے آغاز میں عرض کی تھی کہ ”إِذْ كَفُوا أَوْ اسْجَدُوا“ میں محض نماز کی طرف اشارہ نہیں ہے بلکہ تمام ارکان اسلام مراد ہیں۔ چنانچہ یہاں اُسی نماز کی کوکھ سے زکوٰۃ برآمد ہو گئی۔ آگے فرمایا : ﴿وَاعْتَصِمُوا بِاللّٰهِ﴾ اس پہلی سیر ہمی پر قدم جما کر آئندہ کے مراحل کے لئے اللہ سے چست جاؤ۔ عصمت کرنے ہیں خفاظت کو۔ اعتصام سے مراد ہے خفاظت کے لئے کسی سے چست جانا۔ اصل میں یہاں تصویر لفظی ہے کہ کسی بچے کو اگر کہیں کسی طرف سے اندیشہ ہو، خوف لاحق ہو تو وہ اپنی ماں سے چست جاتا ہے۔ وہ سمجھتا ہے کہ میں قلمی میں آگیا ہوں اور ہر خطرے سے محفوظ ہو گیا ہوں۔ یہ ہے اعتصام۔ ﴿وَاعْتَصِمُوا بِاللّٰهِ﴾ آئندہ کے مراحل کے لئے اللہ سے چست جاؤ، اللہ کی خفاظت میں آجائو، اللہ ہی کو اپنا مددگار سمجھو، اللہ کی تائید و توفیق پر بھروسہ رکھو! منزیلیں بڑی سکھن ہیں، ان فرانکش کی ادائیگی آسان نہیں، ان میں سے ایک ایک سیر ہمی بڑی تھی بھاری اور ایک پر ایک منزل بڑی سکھن ہے، لیکن یہ کہ اللہ کا نام لے کر آغاز سفر تو کرو — ﴿وَأَقِيمُوا الصَّلٰوةَ وَأُثُرُ الْزَكٰوةَ﴾ نماز اور زکوٰۃ کے ذریعے بسم اللہ کرو، اور آئندہ کے لئے اللہ پر توکل کرو، اسی پر بھروسہ رکھو! ﴿هُوَ مَوْلَكُمْ﴾ فَيَعْمَلُونَ مَا يَأْتُونَ ﴿وَنَعٰمُ الْمَؤْلِى وَنَعٰمُ الْمَصْبِرٍ﴾ ”وہ تمہارا مولیٰ ہے، تمہارا مددگار ہے پس کیا ہی اچھا ہے وہ مددگار اور کیا ہی اچھا ہے وہ پشت پناہ!“ ہے اس کی حمایت میر آجائے اب اس سے بڑھ کر کسی کو کس کی حمایت حاصل ہو گی! جس کو اس کی نصرت و تائید مل جائے اس سے بڑھ کر مطمئن اور بے تکر اور کون ہو گا!

”جَبْلُ اللَّهِ“ کی تعریف

یہاں ایک بات ذہن میں رہے کہ ”وَاعْتَصِمُوا بِاللَّهِ“ کے الفاظ میں ایک اجمالی ہے۔ قرآن نہیں کا ایک بنیادی اصول ہے: ”الْقُرْآنُ يُفَسِّرُ بِعُضُّهُ بَعْضًا“ یعنی قرآن مجید کا ایک حصہ دوسرے حصے کی تفسیر کرتا ہے۔ چنانچہ وَاعْتَصِمُوا بِاللَّهِ کی مزید شرح ہمیں سورہ آل عمران میں ملے گی: ﴿إِنَّمَا الظِّنْنَ أَمْنَوْا اتَّقُوا اللَّهَ حَقَّ تَقْوَتِهِ﴾ (آیت ۱۰۲) اب یہاں دیکھئے کہ ”حَقَّ تَقْوَتِهِ“ میں لفظی متنابت موجود ہے۔ ”حَقَّ جَهَادِهِ“ اور ”حَقَّ قَدْرِهِ“ کے اسلوب میں یہاں ”حَقَّ تَقْوَتِهِ“ کے الفاظ آئے ہیں۔ اگلی آیت میں فرمایا: ﴿وَاعْتَصِمُوا بِحَبْلِ اللَّهِ جَمِيعًا﴾ (آیت ۱۰۳) ”الله کی رستی کو مضبوطی سے تحام لو“۔ گویا وہاں اللہ سے چمٹنے اور اس کے دامن سے وابستہ رہنے کے لیے اس کی رستی کو مضبوطی سے تحامنے کا حکم ہے۔ لیکن یہ سوال پھر یا تو رہ گیا کہ اللہ کی وہ مضبوط رستی کون ہی ہے؟ اس سوال کا قرآن مجید میں جواب نظر نہیں آتا۔ قرآن مجید کے اس اجمالی کی مزید تفصیل ہمیں ملتی ہے محمد رسول اللہ ﷺ کے فرمودات میں۔ اس لیے کہ قرآن حکیم کے کسی اجمالی کی تفصیل اور تبیین کرنا بھی اکرم ﷺ کا صرف حق نہیں آپ کا فرض منصی ہے۔ ﴿وَأَنْوَلْنَا إِلَيْكَ الدِّكْرَ لِتُسْبِّحَ لِلنَّاسِ مَا نُولَّ إِلَيْهِمْ﴾ اور نازل کیا ہم نے یہ ذکر آپ کی طرف تاکہ (اے بھی) آپ توضیح کر دیا کریں (مزید وضاحت کر دیا کریں) اس کی جو لوگوں کے لیے نازل کیا گیا۔ چنانچہ مذکورہ بالاسوال کا جواب ہمیں بھی اکرم ﷺ کے ایک فرمان میں ملتا ہے جس کو حضرت علیؓ نے روایت کیا ہے۔ وہ ایک طویل روایت ہے جس میں قرآن مجید کی عظمت کا بیان ہے۔ اسی میں یہ الفاظ بھی آپؐ نے ارشاد فرمائے: ﴿هُوَ جَبْلُ اللَّهِ الْمُقِيمُ﴾ یہ قرآن ہے اللہ کی مضبوط رستی!

سلسلہ مضمون کو ذہن میں جوڑ لیجیے! ”وَاعْتَصِمُوا بِاللَّهِ“ کی شرح مزید ہوئی ”وَاعْتَصِمُوا بِحَبْلِ اللَّهِ“ کے الفاظ سے۔ اور وہ جبل اللہ کون ہی ہے؟ اس کا جواب ملا حدیث نبوی کے ذریعے کہ ”هُوَ جَبْلُ اللَّهِ الْمُقِيمُ“۔ اس سے اشارہ ہو گیا کہ اس سارے عمل یعنی مجاہدہ فی سبیل اللہ اور شبادت علی الناس کی ادائیگی کے لیے مرکزو محور دراصل قرآن مجید ہو گا۔ یہ مضمون ہمارے منتخب نصاب کے اسی جزو میں سورۃ الجمعۃ کے ضمن میں تفصیل سے زیر بحث آئے گا۔

وآخر دعوانا ان الحمد لله رب العالمين

مرکزی انجمن خدمت القرآن لاهور

کے قیام کا مقصد

طبع ایمان — اور — سرخشم پہلے قین

قرآن حکیم

کے علم و حکمت کی

ویسیع پایانے — اور — اعلیٰ علمی طبع

پر تشویر و اشاعت ہے

تاکہ انسٹیٹیوٹ کے فیغم غاصبیں تجدید ایمان کی ایک عمومی تحریکیت پا ہو جائے

اور اس طرح

اسلام کی نشأۃ ثانیہ — اور — غلبہ دینِ حق کے دور مانی

کی راہ ہمارے ہو سکے

وَمَا النَّصْرُ إِلَّا مِنْ عِنْدِ اللَّهِ